

قرآن و سنت اور فقہائے کرام  
کے اقوال کی روشنی میں



# پر از باندِ بر شری حشیت

تَقَارِیظُ

شیخ الحدیث حضرت مولانا سلیم اللہ خاں صاحب  
شیخ الاسلام حضرت مولانا مفتی محمد تقی عثمانی صاحب

تَالِیْفُ

سَمِیعُ اللہ

رفیق شعبہ افتاء جامعہ فاروقیہ کراچی

مجمعہ سید فاروق رضی اللہ عنہ  
مراچی



قرآن و سنت اور فقہائے کرام کے اقوال کی روشنی میں

# پرائز بانڈ کی شرعی حیثیت

تقریظ

شیخ الحدیث حضرت مولانا سلیم اللہ خان صاحب

استاذ الحدیث حضرت مولانا محمد یوسف افشاری صاحب

شیخ الاسلام حضرت مولانا مفتی تقی عثمانی صاحب

شیخ الحدیث حضرت مولانا ڈاکٹر شیر علی شاہ صاحب

تالیف

سمیع اللہ

رفیق شعبہ دارالافتاء جامعہ فاروقیہ کراچی

﴿.....ناشر.....﴾

مکتبہ عمر فاروق

4/491 شاہ فیصل کالونی کراچی

﴿.....جملہ حقوق بحق ناشر محفوظ ہیں.....﴾

بہت تمام..... فیاض احمد

کتاب کا نام..... پر از باند کی شرعی حیثیت

تاریخ اشاعت جدید..... ربیع الثانی ۱۴۲۸ھ بمطابق اپریل ۲۰۰۸ء

تعداد..... ۱۱۰۰

ناشر..... مکتبہ عمر فاروق

شاہ فیصل کالونی نمبر ۴، کراچی

فون: 0334-3432345 - 021-4594144

### ضروری گزارش

تمام قارئین کی خدمت میں عاجزانہ گزارش ہے کہ اس کتاب میں حتی الامکان حوالہ جات اور تصحیح کی بھرپور کوشش کی گئی ہے پھر بھی اگر کوئی غلطی آپ کو نظر آئے تو ضرور مطلع فرمائیں۔

ہم آپ کے نہایت شکر گزار ہوں گے اور آئندہ ایڈیشن میں ان شاء اللہ تعالیٰ اس غلطی کی اصلاح کردی جائے گی۔

### ملنے کے دیگر پتے

دارالاشاعت، اردو بازار کراچی  
بیت القرآن، اردو بازار کراچی  
قدیمی کتب خانہ، آرام باغ کراچی  
ادارۃ القرآن، بسیلہ چوک کراچی  
مکتبہ رحمانیہ، اردو بازار لاہور  
مکتبہ الحسن، اردو بازار لاہور  
مکتبہ سید احمد شہید، اردو بازار لاہور  
کتب خانہ رشیدیہ، روالپنڈی  
مکتبہ رشیدیہ، کوئٹہ  
دارالقرآن اکیڈمی، محلہ جنگی، پشاور

## انتساب

مجھے یقین ہے کہ اگر میں اجازت مانگوں تو مجھے اس کی اجازت نہیں ملے گی، اگر انہیں پتہ چل جائے تو وہ منع کر دیں گے اور وہ اس سے خوش نہیں ہوں گے، لیکن میں اپنے جذبات اور احساسات کے سامنے بے بس اور مجبور ہوں!

لہذا اس حقیر کاوش کا انتساب اپنے اس محسن و مشفق اور محبوب استاد و مربی کی طرف کرتا ہوں، جنہوں نے میری زندگی کے کٹھن مراحل میں میرا ایسا ساتھ دیا جسے میں کبھی بھول نہیں سکتا،  
جَزَاهُمْ اللّٰهُ اَحْسَنَ الْجَزَاءِ .

میری مراد:  
استاذ محترم حضرت مولانا محمد یوسف افغانی دامت برکاتہم العالیہ  
استاذ الحدیث جامعہ فاروقیہ کراچی







## فہرست

- ۱۱..... پیش لفظ
- ۱۴..... پرائز بانڈ کا تعارف اور اس کی شرعی حیثیت
- ۱۵..... بانڈ ہولڈر اور بانڈ جاری کرنے والے ادارے کا معاملہ
- ۱۹..... پرائز بانڈ لینا
- ۱۹..... پرائز بانڈ پر انعام لینا
- ۲۰..... سود خوری کا گناہ
- ۲۲..... قرض پر کسی قسم کا نفع لینا
- ۲۳..... حضرات صحابہ کرامؓ کا سود سے بچنے کا اہتمام
- ۲۴..... قرعہ اندازی میں نام نکلنے کی صورت میں کیا کیا جائے
- ۲۵..... پرائز بانڈ میں وراثت کا حکم
- ۲۶..... پرائز بانڈ خود مال نہیں
- ۲۶..... پرائز بانڈ کو اصل رقم سے کم یا زائد پر بیچنا
- ۲۶..... پرائز بانڈ کا پرائز بانڈ سے تبادلہ
- ۲۶..... بانڈ کے ذریعہ اشیائے صرف خریدنا
- ۲۷..... اکابر علماء امت اور معاصر اہل افتاء کے فتاویٰ
- ۳۰..... جامعہ دارالعلوم کا فتویٰ
- ۳۵..... جامعۃ العلوم الاسلامیہ بنوری ٹاؤن کا فتویٰ
- ۳۶..... جامعۃ الرشید کا فتویٰ
- ۳۸..... جامعہ عثمانیہ پشاور کا فتویٰ



۵۱.....	جامعہ فاروقیہ کا فتویٰ
۶۸.....	بانڈ سے متعلق شبہات کا ازالہ
۴۷.....	خلاصہ بحث



www.e-iqra.info



## تقریظ

حضرت شیخ الحدیث مولانا سلیم اللہ خان صاحب دامت برکاتہم العالیہ  
رئیس وفاق المدارس العربیہ پاکستان

پرائز بانڈ کے متعلق

بسم اللہ سبحانہ

محترم و مکرم مولانا مفتی مسیح اللہ صاحب زہدیت و معالیم کی تحریر  
سادہ و سادہ کیا۔ ماہیت و حقیقت کے مفید و جامع بحث ۱۲ احاطہ  
کیا گیا ہے۔ علم و ہنر کے دلائل تفصیل سے آگے ہیں اور حجاز کے مالکین  
کا رد بھی اطمینان بخش ہے۔ اللہ تعالیٰ سے دعا ہے کہ وہ اس  
کے لاء اعلیٰ و اخلاص کے لئے مفید بنائیں۔ آمین

سید سلیم اللہ خان

۲، رزی قعدہ ۱۲۲۸

۱۳، رجب ۱۴۰۷



## تقریظ

حضرت مولانا محمد یوسف افشاری صاحب دامت برکاتہم

استاذ حدیث جامعہ فاروقیہ کراچی

بِسْمِ اللّٰهِ الرَّحْمٰنِ الرَّحِیْمِ  
الحمد لله رب العالمین، والصلاة والسلام علی سید الانبیاء والمرسلین، وعلی آلہ  
وصحبہ ومن تبعہم بإحسان إلى یوم الدین۔

(ما بعد)

یہ بات تو کسی سے مخفی نہیں کہ اسلام نے جو ضابطہ حیات اور زندگی گزارنے  
کا لائحہ عمل پیش کیا ہے وہ جامع و مانع ہے۔ اور زندگی کے ہر شعبے سے متعلق اس میں عمومی  
اور ضروری ہدایات موجود ہیں، عقائد، اصول، عبادات، معاملات، ہوں یا اخلاقیات  
اجتماعی زندگی سے متعلق نئے پیش آمدہ مسائل ہوں یا انفرادی زندگی کے قدیم مسائل، غرضیکہ  
اسلام نے ہر شعبے کے بارے میں معتدل، متوازن اور خیر خواہی پر مشتمل نظام پیش کیا ہے  
تجارتی لین دین کے اعتبار سے نئے معروضات میں آنے والے مسائل میں سے ایک مسئلہ  
پرائز بانڈ کا ہے، دین سے دوری کی وجہ سے بہت سے لوگ اس کے لین دین میں مبتلا ہیں اور  
بعض حضرات تو اس کی غلامی صورت کو دیکھ کر اس کے جواز کے بھی قائل ہیں، جبکہ مروجہ  
پرائز بانڈ ناجائز بلکہ حرام ہے اور تمام اہل افتاد کا اس پر اتفاق بھی ہے۔  
زیر نظر رسالہ ہمارے دارالافتاد کے رکن رکن حضرت مفتی سمیع اللہ صاحب زید مجتہد  
کامرتب کردہ رسالہ ہے۔ جس میں حضرت مفتی صاحب نے قرآن و سنت اور حضرات فقہائے  
کرام کی عبارات کی روشنی میں مروجہ پرائز بانڈز کا جائزہ لیا ہے، اور یہ ثابت کیا ہے، کہ  
انعام کے عنوان سے ملنے والی رقم سود کے حکم میں ہے اور اس کا لینا ناجائز و حرام ہے۔  
اللہ تعالیٰ سے دعا ہے کہ اس محنت کو قبول فرمائیں اور امت کے لئے  
اسے نفع بخش بنادیں۔

ویرحمہم اللہ عبد القال امینا

محمد یوسف افشاری

۲، ۳، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱



## تقریظ

شیخ الاسلام حضرت مولانا مفتی محمد تقی عثمانی صاحب دامت برکاتہم العالیہ  
شیخ الحدیث و نائب صدر جامعہ دارالعلوم کراچی

Justice Mohammad Taqi Usmani

Ex Member Shariat Appellate Bench  
Supreme Court Of Pakistan.  
Darul Uloom  
Karachi-75180  
Pakistan.  
Phones: Office # 504-3192  
Res. Direct: 504-5337  
Res. PABX: 50-2705 Ext. 308  
Fax: 92-21-504-0234

محمد تقی عثمانی

قاضی ایڈلس الشریعہ للمکملۃ العلیا پاکستان سابقاً  
عضو مجلس شوریٰ، مجمع الفقہ الاسلامی، بیروت  
نائب رئیس، دارالعلوم کراچی، پاکستان

بسم اللہ الرحمن الرحیم

الحمد لله رب العالمین، والصلاة والسلام على  
رسوله الكريم، وعلى آله وصحبه أجمعين،  
وعلى كل من تبعهم باحسان إلى يوم الدين

انعامی بانڈ کی شرعی حیثیت پر مولانا مفتی سمیع اللہ صاحب استاذ و مفتی جامعہ فاروقیہ  
کراچی کا رسالہ منہج کی نظر سے گزرا، ماشاء اللہ انہوں نے پورے شرح و بسط  
کے ساتھ اس مسئلے پر گفتگو کی ہے، اور قرآن و سنت اور فقہاء کرام کے  
اقتدال کی روشنی میں ثابت کیا ہے کہ انعامی بانڈ پر جو رقم انعام نامہ کے  
دی جاتی ہے وہ سود ہی کے حکم میں ہے، اور حرام ہے۔ جن حضرات  
کو اس سلسلے میں شبہ پیش آیا ہے، ان کے شبہات کا بھی اطمینان بخش  
جواب دیا ہے۔ اللہ تعالیٰ انکی اس خدمت کو قبول فرمائیں، اور انکی  
مسلمانوں کیلئے سروسے کیجئے گا ذریعہ نجات۔ آمین۔

نبی

۱۱/ صحت الحرام ۲۲۶ھ

محمد تقی عثمانی مفتی  
دارالعلوم کراچی



## تقریظ

حضرت مولانا شیر علی شاہ صاحب کان اللہ

جامعہ دارالعلوم حقانیہ، اکوڑہ خٹک صوبہ سرحد

بسم اللہ الرحمن الرحیم

**Dr. sher Ali shah Almadani**

P.H.D (Gold Medalist) Madina University

Prof. of Hadith in Jami Darul Uloom Haqqania

Akora Khattak, N.W.F.P. Pakistan

Ph:0923-630731

Date:.....

**الدكتور شیر علی شاہ المدنی**

الدكتوراه (بمرتبة الشرف الأولى)

من الجامعة الإسلامية بالمدينة المنورة ومبعوثها

استاذ الحديث بجامعة دارالعلوم الحقانية اكوره ختك

اقليم سرحد، باكستان

التاريخ:-----

بِسْمِ اللَّهِ الرَّحْمَنِ الرَّحِيمِ

الحمد لله وكنتي وسكنا على عبادة الذب اصطفى  
امامه، محترم مولانا مفتي سميع الله صاحب رفق شعبه افتاء، جامعہ فاروقیہ کراچی  
کی زرین کتاب "پرائز بانڈ کی حقیقت" کے مطالعہ سے از حد مسرت  
نصیب ہوئی،

ماشاء اللہ قلم نگار محترم نے نہایت ہی جامع انداز میں سلیس اردو زبان  
میں کتاب رشتہ اور فقہائے اسلام، مستند علماء کی مدد سے "پرائز بانڈ کی حقیقت"  
کے جملہ جوانب پر سیر حاصل تبصرہ فرما کر فرزندانی اسلام کو پرائز بانڈ کے لین دین  
سے بچنے کی تلقین فرمائی ہے، رب العالمین جل جلالہ قلم رن مفتی سید اللہ صاحب  
کی اس گر اندر تالیف کو شرف پذیرائی عطا فرما کر اسے اعلیٰ اسٹیم کو استفادہ  
کی توفیق نصیب فرما دے، واللہ من دراد القصد وهو شقیل جہود الحسنین،  
وملک مدقانی علی اشرافہ وسلم وخاتم انبیا کر علی آلہ واصحابہ اجمعین

کتبہ شیر علی شاہ کان اللہ  
دارالعلوم حقانیہ، اکوڑہ خٹک  
۱۹ صفر ۱۴۲۹ھ

جامعہ دارالعلوم حقانیہ اکوڑہ خٹک، ضلع نوشہرہ، صوبہ سرحد، پاکستان

Jamia Darul Uloom Haqqania Akora Khattak, Distt; Nowshera, N.W.F.P. Pakistan



## پیش لفظ

الحمد لله رب العالمين الصلوة والسلام على سيد  
الأنبياء والمرسلين وعلى آله وأصحابه ومن تبعهم  
بإحسان إلى يوم الدين .

انسان کی یہ فطرت ہے کہ وہ متوقع خطرات سے خائف رہتا ہے اور  
اسکے لئے ہر وقت سوچ و بچار کرتا رہتا ہے، اپنے لئے یہ لازم اور ضروری سمجھتا  
ہے کہ میرے پاس ہر وقت اتنا مال ہونا چاہئے جس سے میری وقتی ضروریات بھی  
پوری ہوتی رہیں اور اگر کبھی اچانک کوئی حادثہ پیش آئے تو میں اپنی ضرورت  
پوری کرنے کے لئے کسی کے سامنے ہاتھ نہ پھیلاؤں۔

اس خیال سے ہر طبقے کا انسان اپنے ہاتھ میں کچھ نہ کچھ مال رکھتا ہے۔  
ہر ہر فرد کے لحاظ سے یہ مال اگرچہ بہت زیادہ نہیں ہوتا لیکن مجموعی لحاظ سے یہ  
بہت بڑا سرمایہ ہے جو معاشی سرگرمی سے الگ بے کار پڑا رہتا ہے، کبھی برسوں  
تک اس کے استعمال کی نوبت نہیں آتی۔

جدید معاشی و اقتصادی نظام میں اس کی ضرورت محسوس کی گئی کہ بچت  
کی ان منتشر اکائیوں کو یکجا کر کے اسے معاشی سرگرمیوں میں استعمال کیا جائے



اور ساتھ ہی بچت کاروں کے مقاصد بھی پورے کر دیئے جائیں۔

چنانچہ اس مقصد کے لئے مختلف طریقے اپنائے گئے اور رقم کی وصولی کے آسان سے آسان اور ہمہ وقت فعال رہنے والے ذریعے ایجاد کئے گئے۔ انہیں محفوظ اور معتمد بنایا گیا، اصل رقم پراضافی رقم کالاچ بھی دیا گیا۔ مال محفوظ بھی رہے اور بڑھتا بھی رہے یہ ہر انسان کی چاہت اور آرزو ہے۔

پرائز بانڈ بھی اسی سلسلہ کی ایک کڑی ہے کہ اسٹیٹ بینک بانڈ جاری کر کے لوگوں سے قرض وصول کرتا ہے اور انہیں اطمینان دلاتا ہے کہ تم جب چاہو بانڈ واپس کر کے اپنی رقم لے سکتے ہو اور یہ کالاچ بھی کہ قرعہ اندازی تک انتظار کر کے نام نکل آنے کی صورت میں بہت بھاری رقم مل جائیگی۔

اس کالاچ میں لوگ بہت زیادہ مقدار میں پرائز بانڈ خرید لیتے ہیں، اسٹیٹ بینک ان رقوم کو آگے کسی اور بینک یا ادارے کو سود پردے دیتا ہے، اس سے سود لے کر کچھ حصہ قرعہ اندازی کے ذریعے تقسیم کر دیتا ہے اور بقیہ رقم اپنے پاس رکھ لیتا ہے۔

پرائز بانڈ کے لین دین اور اس پراضافی رقم کی حرمت پر تمام اہل افتاء متحد اور متفق ہیں، بعض لوگوں کی ایسی تحریر سامنے آئی جس میں رکیک تاویلات و باطل استدالات کے ذریعے سود جیسے صریح اور قطعی حرام کو جائز اور حلال کرنے کی کوشش کی گئی تھی، جنہیں دیکھ کر میرے محسن و مربی سیدی و مولائی حضرت مولانا محمد یوسف افغانی صاحب دامت برکاتہم العالیہ (اللہم اتہ افضل ماتوتی عبادک الصالحین) نے اس کے متعلق بندہ کو کچھ لکھنے

کا مشورہ دیا تھا جو میرے لئے حکم کا درجہ رکھتا تھا، اور اس پر کام بھی شروع کر دیا تھا، لیکن اپنے لا ابالی پن اور لا پرواہی کی وجہ سے اسے جلد مکمل نہ کر سکا۔

بہر حال ضرورت اس بات کی تھی کہ پرائز بانڈ کا شرعی حکم، اس کے متعلق پائے جانے والے شبہات کا ازالہ اور اس سے متعلق اکابر علماء امت کے فتاویٰ عوام الناس کے سامنے پیش کر دیئے جائیں، تاکہ وہ اس حرام فعل میں مبتلا ہونے سے بچ سکیں، اس مختصر سی تحریر میں یہی کوشش کی گئی ہے۔

إِنْ كَانَ صَوَابًا فَمِنْ اللَّهِ وَإِنْ كَانَ خَطَأً فَمِنِّي وَمِنْ

الشَّيْطَانِ. وَاللَّهُ وَرَسُولُهُ مِنْهُ بَرِيئَانِ

اللَّهُمَّ تَقَبَّلْ مِنَّا، وَاجْعَلْهُ خَالِصَةً لَوْجْهَكَ الْكَرِيمِ

وَارْزُقْنَا مِرَافَقَةَ حَبِيبِكَ فِي جَنَّاتِ النَّعِيمِ

آمِينَ يَا رَبَّ الْعَالَمِينَ.





## پرائز بانڈ کا تعارف اور اس کی شرعی حیثیت

حکومت کو کبھی عوام سے قرض لینے کی ضرورت پڑتی ہے، اسکے لئے وہ وقتاً فوقتاً مختلف طریقوں سے قرض وصول کرتی رہتی ہے لیکن ظاہر ہے کوئی شخص بھی اپنی رقم حکومت کو اس طرح دینے پر تیار نہیں ہوتا، ہر شخص یہ چاہتا ہے کہ اس کا مال محفوظ بھی رہے اور اسے نفع بھی حاصل ہوتا رہے، اس لئے حکومت عوام سے قرض حاصل کرنے کے لئے ایسے اقدامات کرتی ہے کہ جن سے عوام متاثر ہو کر نفع کے لالچ میں زیادہ سے زیادہ بچتیں حکومت کے پاس جمع کرادیں۔

”پرائز بانڈ“ بھی اس مقصد کے حصول کا ایک طریقہ ہے، حکومت مختلف قیمتوں کے بانڈز جاری کرتی ہے جو اس بات کی دستاویز اور رسید ہوتی ہے کہ اس بانڈز ہولڈر نے اتنی رقم حکومت کو قرض دی ہے اب اس کو اختیار ہے چاہے قرعہ اندازی میں شامل ہونے کے لئے بانڈز اپنے پاس رکھے یا بینک میں جمع کرا کے اپنی رقم وصول کرے، یا اسے کسی اور شخص کو دیکر اس سے اپنی رقم وصول کرے، اور پھر ایک مدت کے بعد حکومت قرعہ اندازی کراتی ہے جس کا نمبر نکل آتا ہے ”پرائز“ کے نام سے اس کو بھاری رقم دی جاتی ہے۔

لہذا ظاہر ہے پرائز بانڈ لینے والا اس امید پر لیتا ہے کہ شاید مجھے یہ بھاری رقم مل جائے اور حکومت اس بات کی پابند ہوتی ہے کہ وہ مقررہ مدت پر قرعہ اندازی

کرائے، اور جس کا نمبر نکل آئے اس کو وہ مقرر کردہ رقم کی ادائیگی کرے۔  
بانڈز ہولڈر کا یہ قانونی حق ہے کہ اگر حکومت اس کے حق میں پس و پیش کرے تو بانڈ ہولڈر عدالت کے ذریعے سے اپنا حق وصول کر سکتا ہے۔  
شرعی نقطہ نظر سے مذکورہ تفصیل پر غور کرنے سے مندرجہ ذیل امور ثابت ہوتے ہیں:

- (۱).....حکومت اور بانڈ ہولڈرز کے درمیان یہ معاملہ قرض کا ہے، حکومت مدیون، (مقرض)، جبکہ بانڈ ہولڈرز، دائن (قرض خواہ) ہیں۔
- (۲).....حکومت کی طرف سے ملنے والی رقم قرض پر مشروط اضافہ ہے جس کا حکومت بحیثیت مجموعی، لاعلیٰ التعین بانڈز ہولڈرز سے وعدہ کرتی ہے۔
- (۳).....بانڈز خود مال نہیں بلکہ مال کی دستاویز اور رسید ہے۔
- (۴).....بانڈز کا لین دین شرعاً بیع نہیں بلکہ حوالہ ہے۔

بانڈ ہولڈر اور بانڈ جاری کرنے والے ادارے کا معاملہ

بانڈ ہولڈر جب حکومت کو یا کسی مالیاتی ادارے کو قیمت دیکر بانڈ حاصل کر لیتا ہے تو وہ یہ سمجھتا ہے کہ اس نے اتنے روپے اس ادارے کو قرض دیئے اور ادارے نے اس بات کی تصدیق کی ہے کہ واقعتاً مذکورہ شخص نے ہمیں اتنے روپے قرض دیئے جس کا ثبوت اور دستاویز ادارے کی طرف سے جاری کردہ بانڈز ہیں۔

چنانچہ خود لفظ بانڈ سے بھی یہی معنی مفہوم ہوتا ہے کیونکہ انگلش میں بانڈ



وثیقہ اور دستاویز کو کہتے ہیں ”المورد“ میں بانڈ کا معنی بیان کرتے ہوئے لکھا ہے ”BOND“ ”سند، أو وثيقة الدين، صك التأمين“۔

المورد ص 117 (دار العلم للملايين بیروت)

بانڈ جاری کرنے والا ادارہ خود اس کو قرض سمجھتا اور لکھتا ہے لہذا شرعاً بھی قرض شمار ہوگا اور رقم جمع کرانے والا بھی اسے قرض خیال کرتا ہے، اس لئے کہ رقم دینے والے کا یہ خیال ہوتا ہے کہ اگر میرے نام کا انعام نکل گیا، تو مجھے اضافی رقم مل جائیگی جو کہ دی ہوئی رقم سے کئی گنا زائد ہوتی ہے۔

اگر اضافی رقم حاصل نہ کر سکا، تو بانڈ دے کر میں واپس اپنی اصل رقم حاصل کر سکتا ہوں اور قرض کی حقیقت بھی یہی ہے۔

الفقه الحنفی فی ثوبہ الجديد میں ہے:

القرض شرعاً:

ماتعطيه من مثلي لتقاضى مثله

الفقه الحنفی فی ثوبہ الجديد ۲۱۲/۴ (دار القلم دمشق)

وفی الفقه الاسلامی:

القرض لغة:

القطع، سمي المال المدفوع للمقترض قرضاً، لأنه

قطعه من مال المقرض، تسمية المفعول باسم المصدر

ويسمى أيضاً السلف،

## واصطلاحاً عند الحنفیہ:

هو ماتعطيہ من مال مثلی متقاضاه أو بعبارة أخرى، هو عقد مخصوص یرد علی دفع مال مثلی لأخر لیرد مثله.

مندرجہ بالا عبارات سے یہ بات واضح ہوگئی کہ قرض کی حقیقت یہ ہے کہ کسی کو اس شرط کے ساتھ مال دینا کہ وہ اس کی مثل واپس کرے گا اور بانڈ ہولڈر کے اور بانڈ جاری کرنے والے ادارے کے مابین بھی یہی معاملہ ہوتا ہے کہ ادارہ بانڈ ہولڈر کو اصل رقم مع اضافہ واپس کرتا ہے یا صرف اصل رقم واپس کرتا ہے۔

چنانچہ تمام معاصر فقہاء نے اس معاملہ کو قرض قرار دیا ہے جن کے فتاویٰ تفصیل کے ساتھ آگے آنے والے ابواب میں پیش کئے جائیں گے۔

ذیل میں صرف دو عبارتیں بطور استشہاد کے پیش کی جاتی ہیں  
(۱)..... ڈاکٹر وہبہ الزحیلی نے اس پر ”مجمع الفقہ الاسلامی“ کا ایک متفقہ قرار داد پیش کرتے ہوئے تحریر فرمایا ہے:

”إن السندات التي تمثل التزاماً دفع مبلغها مع فائدة منسوبة إليه أو نفع مشروط، محرمة شرعاً من حيث الإصدار أو الشراء أو التداول“؛ لأنها قروض ربوية، سواء كانت الجهة المصدرة لها خاصة أم عامة ترتبط بالدولة، ولا أثر لتسميتها شهادات أو صكوكاً استثمارية أو إدخارية أو تسمية الفائدة الربوية الملتزم بها ربحاً



أو ريعاً أو عمولة أو عائداً“.

الفقه الاسلامی وأدلته: قرارات بشأن السندات : ۵۱۸۸/۷

مذکورہ بالا عبارت کا حاصل یہ ہے کہ ایسے بانڈز جن پر مشروط اضافہ ملتا ہے، اس معاملہ کی حقیقت قرض پر سود لینے کی ہے، ایسے بانڈز کو جاری کرنا، خریدنا، بیچنا اور اس پر نفع لینا قطعاً جائز نہیں اور نام بدلنے سے کوئی فرق نہیں پڑتا۔

(۲)..... شیخ الاسلام حضرت مولانا مفتی محمد تقی عثمانی صاحب دامت برکاتہم العالیہ نے ”بحوث فی قضایا فقہیہ معاصرہ“ میں بھی اسے قرض کا معاملہ قرار دیا ہے۔

”بحوث فی قضایا فقہیہ معاصرہ“ میں ہے:

وحقیقتها أن الحكومة ربما تحتاج إلى الإستقراض من  
عامة الشعب لمواجهة عجز ميزانيتها؛ فتعطي كل  
مقرض سنداً يمثل مديونية الحكومة تجاه حامله“

بحوث : ج ۲/۲۰۳ احکام الجوائز دارالعلوم کراچی

مذکورہ بالا عبارت میں حضرت نے اسی معاملہ کو قرض قرار دیا ہے۔  
حاصل یہ کہ عرب و عجم کے تمام معاصر محققین اس بات پر متفق ہیں کہ یہ  
معاملہ قرض کا معاملہ ہے اسمیں بانڈز جاری کرنے والا ادارہ مستقرض (مقرض)  
اور بانڈ ہولڈر (مقرض) (قرض خواہ) ہے۔

## پرائز بانڈ لینا

یہ معاملہ چونکہ قرض ہے اور اس پر ملنے والی رقم سود ہے تو سودی عقد ہونے کی وجہ سے پرائز بانڈ لینا ہی جائز نہیں ہے اس لئے کہ جیسا سود لینا ناجائز ہے اس طرح سودی عقد بھی ناجائز ہے، لہذا اگر بانڈ ہولڈر کی، انعام لینے کی نیت نہ ہو، تب بھی یہ معاملہ ناجائز ہے اگر کسی نے نادانستہ طور پر بانڈز لے لئے ہیں تو شرعاً لازمی ہے کہ فوراً اس ادارے کو واپس کرادے جس سے لئے ہیں، یا پرائز بانڈ جاری کرنے والے ادارے میں جمع کرادے، جتنا جلد ممکن ہو اس معاملے کو ختم کر دے۔

## پرائز بانڈ پر انعام لینا

یہ معاملہ چونکہ قرض کا ہے اور ملنے والی رقم قرض پر مشروط اضافہ ہے جو کہ حرام اور ناجائز ہے۔

جس کا حاصل یہ ہے کہ پرائز بانڈز جاری کرنے والا ادارہ تمام بانڈز ہولڈرز سے ایک وعدہ کرتا ہے کہ اتنی مدت کے بعد قرعہ اندازی ہوگی اور جس کا نام نکل آیا، ادارہ اس شخص کو وہ رقم دے گا جس کا ان سے وعدہ کیا گیا ہے اور قانوناً بھی ادارہ اس کا پابند ہوتا ہے۔ چنانچہ اگر ادارہ کبھی اپنا وعدہ پورا کرنے سے پہلو تہی کرے تو مذکورہ شخص کو عدالتی چارہ جوئی کا حق حاصل ہے اور یہی قرض پر مشروط اضافہ ہے جس کو شریعت نے سود قرار دیا ہے اور نصوص میں اس کی صراحت موجود ہے: ”کل قرض جر نفعاً فہو ربا“۔



## سود خوری کا گناہ

سود کھانا بدترین گناہ اور سنگین جرم ہے جسکی شناعت اور قباحت قرآن مجید کی بہت ساری آیتوں میں انتہائی وضاحت کے ساتھ بیان کی گئی ہے اختصار کی وجہ سے صرف ایک آیت پر اکتفا کیا جاتا ہے۔

اللہ جلّٰہ کا ارشاد ہے:

﴿فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ﴾

ترجمہ..... ”اگر تم سود کھانے سے باز نہیں آتے تو تمہیں اللہ جلّٰہ اور رسول ﷺ کی طرف سے اعلان جنگ ہے۔“

اس سے بڑا شقی، بد بخت، روسیہ کون ہو سکتا ہے جو احکم الحاکمین اور سید المرسلین ﷺ نے جنگ کی ٹھان لے۔ کیا اللہ جلّٰہ شانہ سے بھی کوئی مقابلہ کر سکتا ہے؟ ہرگز نہیں۔

﴿وَمَنْ يَعْصِهِمَا فَإِنَّهُ لَا يَضُرُّهُ لَا نَفْسَهُ وَلَا يَضُرُّ اللَّهَ شَيْئًا﴾

”اللہ جلّٰہ کا کون کیا بگاڑ سکتا ہے اپنی ہی ہلاکت و بربادی ہے۔“

نبی کریم سرور دو عالم ﷺ نے اس پر بہت سخت وعیدیں ارشاد فرمائی ہیں جنہیں دیکھ کر انسان کے رونگٹے کھڑے ہو جاتے ہیں۔

صرف ربا (سود) سے متعلقہ احادیث و آثار کو بعض علماء نے مستقل کتابوں کی شکل میں جمع فرمایا ہے۔ مفتی اعظم پاکستان حضرت مفتی محمد شفیع صاحب نور اللہ مرقدہ نے ”مسئلہ سود“ کے نام سے ایک رسالہ تصنیف فرمایا جس

میں سود سے متعلق بہت ساری احادیث و آثار کو جمع فرمایا ہے۔

ذیل میں چند احادیث بطور نمونہ کے ذکر کی جاتی ہیں:

(۱)..... عن أبي هريرة قال: قال رسول الله ﷺ: أتيت ليلة أسرى بي على قوم بطونهم كالبيوت، فيها حيات تری من خارج بطونهم فقلت: من هؤلاء يا جبريل؟ فقال: هؤلاء أكلة الربا.

”حضرت ابوہریرہؓ فرماتے ہیں کہ آپ ﷺ نے فرمایا، معراج کی رات کچھ لوگوں کے پاس سے گزرا، ان کے پیٹ کمرے جتنے بڑے تھے اور ان کے اندر سانپ ریگتے ہوئے باہر سے دکھائی دیتے تھے، میں نے جبریل سے پوچھا یہ لوگ کون ہیں! فرمایا، ”سود کھانے والے“  
 عنه: قال: قال رسول الله ﷺ: الربا سبعون حوباً أيسرها أن ينكح الرجل أمه.

”حضرت ابوہریرہؓ سے ہی روایت ہے کہ سود کے ستر درجے ہیں ان میں سے سب سے کم درجہ یہ ہے کہ انسان اپنی ماں کے ساتھ بدکاری کرے۔“

سود کی اس حرمت اور قباحت کی وجہ سے شریعت نے قرض پر ہر قسم کے نفع کو ناجائز اور حرام قرار دیا اگرچہ نفع قرض پر اضافے کی شکل میں ہی کیوں نہ ہو۔

## قرض پر کسی قسم کا نفع لینا

مقرض شخص کا ہدیہ قبول کرنا اور اسکی سواری وغیرہ استعمال کرنا جبکہ اس قرض کے معاملہ سے پہلے انکے درمیان یہ سلسلہ نہ تھا، ناجائز ہے، حضرت عبداللہ بن مسعودؓ نے ایک مٹھی گھاس لینے کو بھی حرام قرار دیا۔

عن أنس إذا أقرض أحدكم أخاه قرضاً فأهدى إليه طبقاً، فلا يقبله أو حمله على دابته، فلا يركبها إلا أن يكون جرى بينه وبينه مثل ذلك.

”ابن ماجہ باب القرض“

”تم میں سے کوئی اگر اپنے بھائی کو قرض دے پھر وہ اسے کوئی طبق کھانے وغیرہ کا بطور ہدیہ کے پیش کرے، تو اس کا ہدیہ قبول نہ کرے، اگر وہ تمہیں اپنے سواری پر سوار کر دے تو سوار نہ ہونا مگر اس صورت میں کہ قرض دینے سے پہلے بھی وہ ایک دوسرے کو ہدیہ دیتے تھے۔“

عن زربن حبیش قال: أتيت أبي بن كعب، فقلت: إني أريد العراق أجاهد، فأخفص لي جناحك، فقال لي أبي بن كعب: إنك تأتي أرضاً فاشياً بها الربا، فإذا أقرضت رجلاً قرضاً فأهدى لك هدية فخذ قرضك واردد إليه هديته.

”المصنف لعبد الرزاق (ج ۸ ص ۱۴۳) کتاب البيوع“

باب الرجل يهدى لمن أسلفه، رقم (۱۴۶۵۲)



حضرت ابی ابن کعبؓ سے روایت ہے کہ جب تم کسی شخص کو قرض دو پھر وہ تم کو کچھ ہد یہ دے تو اپنا قرض اس سے لیا کرو اور ہد یہ واپس کر دیا کرو۔

تکملہ فتح الملہم میں حضرت شیخ الاسلام مولانا مفتی محمد تقی عثمانی صاحب دامت برکاتہم العالیہ نے حضرت عبداللہ ابن مسعودؓ کا یہ قول نقل فرمایا ہے:

”من أسلف سلفاً فلا يشترط أفضل منه وإن كان قبضةً

من علف فهو ربا“۔

”جو شخص کسی کو کوئی قرض دے تو اس پر اضافہ نہ لے، اگر گھاس کی ایک مٹھی بھی لی تو وہ سود ہوگا“۔

اور حضرت عبداللہ ابن مسعودؓ کی دوسری روایت ہے۔

”قال رجل لابن مسعود: إني استسلفت من رجل تسعمائة على أن أعيره ظهر فرسي . فقال عبدالله: ما أصاب منه فهو ربا“۔

”حضرت عبداللہ ابن مسعودؓ سے کسی نے پوچھا کہ میں نے ایک شخص سے اس شرط پر قرض لیا ہے کہ میں اسے اپنی سواری استعمال کے لئے دوں گا تو آپ نے فرمایا اس کا سواری سے نفع اٹھانا سود ہے“۔

حضرات صحابہ کرامؓ کا سود سے بچنے کا اہتمام

حضرات صحابہ کرامؓ سود سے بچنے کا اس قدر اہتمام فرماتے تھے کہ جہاں سود کا شبہ ہوتا اس معاملہ کو چھوڑ دیتے چنانچہ حضرت عمرؓ کا قول مشہور ہے جو

اس سے اندازہ لگایا جاسکتا ہے کہ شریعت نے سود سے اور اسکی مشابہت سے بھی بچنے کا حکم کتنے اہتمام اور تاکید سے دیا ہے۔

تفصیل کیلئے ملاحظہ ہو مفتی اعظم پاکستان حضرت مفتی محمد شفیع صاحب نور اللہ مرقدہ کا رسالہ ”مسئلہ سود“۔

## قرعہ اندازی میں نام نکلنے کی صورت میں کیا کیا جائے

اول تو پرائز بانڈ لینا جائز نہیں اگر جہالت یا غفلت کی وجہ سے لے لیا تو فوراً واپس کرنا ضروری ہے، لیکن اگر واپس نہیں کیا تھا کہ قرعہ اندازی میں نام نکل آیا تو اب اس رقم کا کیا کریں؟

اس رقم کا خود اپنے استعمال میں لانا تو اس شخص کے لئے کسی صورت میں بھی جائز نہیں اور اس رقم کو ان کے پاس چھوڑنا اس لئے نہیں چاہئے کہ عملہ خود کھائے گا اور یہ سبب بنے گا ان کی حرام خوری کا، اس لئے علماء انکے پاس رقم چھوڑنے کا مشورہ نہیں دیتے ہیں بلکہ ان سے رقم لیکر بغیر نیتِ ثواب کے، کسی مستحقِ زکوٰۃ کو دی جائے کیونکہ ایسے اموال کا مصرف فقراء ہیں۔

بعض حضرات علماء کی رائے یہ ہے کہ سود کی اس رقم سے پرائز بانڈ خرید کر انہیں چاک کر دیا جائے اس طرح ادارے کو رقم واپس مل جائے گی اور سودی رقم کا اصل حکم یہی ہے کہ مالک کو وہ رقم واپس کر دی جائے۔

اس طریقے سے رقم اصل ادارے کو تو مل جاتی ہے لیکن ادارہ پھر اس رقم کو اسی سرکل میں داخل کر دیتی ہے دوبارہ انعام نکلنے کی صورت میں اگر بانڈز

ہولڈر نہیں ملا تو عملہ خود اس رقم کو کھالے گا جس کا سبب بانڈ ہولڈر بنا، اس پر مستزاد یہ کہ بانڈ لینا درحقیقت ایک سودی عقد ہے جس طرح سود لینا حرام ہے اس طرح سودی عقد کرنا بھی حرام ہے۔ اس پر یہ تو کہا جاسکتا ہے کہ یہ شخص رقم واپس کرنے کے لئے یہ عقد کر رہا ہے، لہذا یہ سودی عقد نہ ہوا۔ لیکن یہ رقم دوبارہ سرکل میں داخل ہو کر نتیجتاً پھر سود کھلانے کا باعث بنے گا۔

لہذا بہتر یہی معلوم ہوتا ہے کہ یہ رقم لیکر بغیر نیتِ ثواب کے، مستحقینِ زکوٰۃ کو دی جائے۔

### پرائز بانڈ پر زکوٰۃ

پرائز بانڈ کی حقیقت جب معلوم ہوگئی کہ یہ قرض ہے تو زکوٰۃ کی ادائیگی کے اعتبار سے دیون کی جو تین قسمیں بیان کی ہیں ”قوی، ضعیف، متوسط“ یہ پہلی قسم یعنی دین قوی میں داخل ہے، لہذا اصل رقم کی زکوٰۃ ادا کرنا ضروری ہے، البتہ اضافی رقم سارا کا سارا حرام ہے اور اس کو صدقہ کرنا لازم ہے اس لئے اسمیں زکوٰۃ نہیں۔

### پرائز بانڈ میں وراثت کا حکم

اگر کسی بانڈ ہولڈر کا انتقال ہو جائے تو دوسرے واجب الوصول قرضوں کی طرح اسکی اصل رقم بھی ایک واجب الوصول قرض ہے اس واسطے تقسیم ترکہ کے وقت اسے بھی ترکہ میں شامل کر دیا جائیگا۔



## پرائز بانڈ خود مال نہیں

پرائز بانڈ خود مال نہیں ایک وثیقہ اور دستاویز ہے اس قرض کی، جو بانڈ ہولڈر ”اسٹیٹ بینک“ کو دے چکا ہے جس کی تفصیل پہلے گزر چکی ہے۔

## پرائز بانڈ کو اصل رقم سے کم یا زیادہ پر بیچنا

پرائز بانڈ خود مال نہیں بلکہ ایک وثیقہ اور دستاویز ہے اس قرض کی، جو بانڈ ہولڈر اسٹیٹ بینک کو دے چکا ہے۔ لہذا اس کو آگے کسی کو دینا بیع نہیں حوالہ ہے اس وجہ سے اس پر لکھی ہوئی قیمت ”فیس ویلیو“ سے کم یا زیادہ پر بیچنا جائز نہیں۔

## پرائز بانڈ کا پرائز بانڈ سے تبادلہ

پرائز بانڈ کا پرائز بانڈ سے تبادلہ جائز نہیں کیونکہ یہ ”بیع الدین بالدین“ ہے: جس کو بیع الکالی بالکالی کہا جاتا ہے۔  
چنانچہ حدیث شریف میں ہے:

”نہی رسول اللہ ﷺ عن بیع الکالی بالکالی“

الجامع الصغیر مع شرحہ فیض القدیر، رقم الحدیث (۹۳۷۰)

## بانڈ کے ذریعہ اشیاء صرف خریدنا

پرائز بانڈ کے ذریعہ اشیاء خریدنے کی صورت میں بیع (یعنی خریدی جانے والی چیز) پر قبضہ ضروری ہے اگر اسی مجلس میں بیع پر قبضہ نہیں کیا تو یہ بیع جائز نہ ہوگی۔

پرائز بانڈ سے متعلق اکابر علماء اُمت  
اور مُعاصراہلِ اِفْتاء کے فتاویٰ

حضرت مولانا مفتی رشید احمد صاحب لدھیانوی رحمۃ اللہ علیہ احسن الفتاویٰ میں ایک سوال کے جواب میں تحریر فرماتے ہیں۔

سوال و جواب کو ذکر کیا جاتا ہے۔

سوال..... انعامی بانڈ خریدنا جائز ہے یا نہیں؟

جواب..... جائز نہیں سود اور جوا کا مجموعہ ہے، حرام در حرام ہے۔

(احسن الفتاویٰ ج ۷/۲۷)

حضرت مولانا محمد یوسف لدھیانوی رحمۃ اللہ علیہ فرماتے ہیں ”انعامی بانڈز کے انعام میں ملنے والی رقم حرام ہے اس کا استعمال جائز نہیں“۔

(آپ کے مسائل اور انکاح ج ۶/۲۷۲)

”انعامی بانڈز کی رقم لینا جائز نہیں جتنے میں خریدا ہے اتنی ہی رقم میں اسے واپس کر دینا درست ہے“۔

(آپ کے مسائل ج ۶/۲۷۴)

حضرت مفتی عبدالسلام چانگانی صاحب دامت برکاتہم العالیہ فرماتے ہیں:

اب تک قمار بازی کے معاملات میں جوئے نام اور نئے عنوانات سے دھوکے دیئے جا رہے ہیں وہ یہ ہیں:

(۱)..... مختلف کمپنیوں اور حکومت کے اداروں کی جانب سے مختلف

ناموں سے انعامی بانڈز کے ذریعے سرمایہ بڑھانے کی اسکیم، اور قرعہ اندازی اور لاٹری کے ذریعے سرمایہ کو تحفظ فراہم کرنے کے ساتھ ساتھ امیر بنانے



(جواہر الفتاویٰ ج ۳/۱۸۹)

پرائز بانڈ سے متعلق احقر نے اپنے دارالافتاء کے ساتھیوں کی مشاورت سے ایک سوال مرتب کر کے نامور اربابِ فتویٰ کو بھیجا تھا اور ان حضرات نے بڑے اہتمام سے جواب ارسال فرمایا ”جزاہم اللہ عنی وعن سائر المسلمین“ سوال اور جوابات کو یہاں نقل کیا جاتا ہے۔

کیا فرماتے ہیں علماء کرام مندرجہ ذیل مسئلہ کے بارے میں:

پرائز بانڈ لینے والے اور پرائز بانڈ جاری کرنے والے ادارے کے درمیان لین دین کی فقہی اعتبار سے حیثیت اور اس کا حکم کیا ہے؟

عام بانڈ ہولڈر اور بانڈ لینے والے کے درمیان لین دین کا کیا حکم ہے؟ اور قریعہ اندازی میں نام نکلنے کی صورت میں ملنے والی رقم کا لینا جائز ہے یا نہیں، عدم جواز کی صورت میں ادارہ کے پاس چھوڑنا چاہئے، یا وہ رقم لیکر بغیر نیت ثواب کے مستحقینِ زکوٰۃ میں تقسیم کر دی جائے، پرائز بانڈ پر زکوٰۃ ہوگی یا نہیں، اس کی وضاحت فرمائیں؟

پرائز بانڈ خود مال ہے یا اس قرض کی دستاویز ہے جو بانڈ ہولڈر نے بانڈ جاری کرنے والے ادارے کو دیا ہے؟ جواب مرحمت فرما کر ممنون فرمائیں۔

سمیع اللہ

رفیق شعبہ افتاء جامعہ فاروقیہ شاہ فیصل کالونی نمبر 4 کراچی نمبر 25

دارالعلوم کراچی کے دارالافتاء سے جواب ذیل موصول ہوا

### الجواب حامداً ومصلیاً

پرائز بانڈ لینے والے اور جاری کرنے والے ادارے کے درمیان معاملہ کی حیثیت شرعاً قرض کی ہے، درحقیقت جب حکومت کو اپنے اخراجات کے لئے رقم کی حاجت ہوتی ہے تو عوام سے قرض حاصل کرنے کے لئے اس قسم کی دستاویزات اور تمسکات جاری کرتی ہے، لوگ ان دستاویزات پر لکھی ہوئی قیمت دے کر انہیں لے لیتے ہیں، یہ دستاویزات جمع کیے گئے قرض کی سند اور رسید ہوتی ہیں، اب حکومت ہزاروں لوگوں سے حاصل کردہ قرض کی اس رقم کو عموماً سودی کاروبار میں استعمال کرتی ہے یعنی اداروں کو سود پر دیتی ہے، پھر وہاں سے حاصل شدہ سود کا کچھ حصہ مقرر کردہ شرح کے مطابق بانڈ ہولڈرز میں تقسیم کرتی ہے، اور تقسیم میں چونکہ ہر ایک کو دینا طے نہیں ہے اسلئے تقسیم کرنے کے لئے قرعہ اندازی کی جاتی ہے قرعہ میں جس کا نام نکل آئے اس کو وہ رقم دیدی جاتی ہے۔

اس کا شرعی حکم یہ ہے کہ پرائز بانڈ پر ملنے والا انعام شرعاً سود ہے اور سودی انعام کی تقسیم کا یہ طریقہ جوئے سے مشابہ ہے۔ لہذا مروجہ انعامی بانڈز لے کر ان پر انعام کی شکل میں نفع حاصل کرنا شرعاً سود ہونے کی بناء پر ناجائز اور حرام ہے، اسلئے اسکے لینے سے احتراز لازم ہے، اس سلسلے میں بعض لوگوں کا یہ کہنا غلط ہے کہ چونکہ بانڈز پر زیادتی مشروط نہیں ہوتی اسلئے یہ سود نہیں، کیونکہ اگرچہ یہاں انفرادی طور پر زیادتی مشروط نہیں ہوتی لیکن مجموعی رقم پر زیادتی

مشروط ہوتی ہے، چنانچہ اگر کبھی حکومت مطلقاً انعامی بانڈز پر انعام کی قرعہ اندازی سے انکار کر دے اور انعام نہ دے تو بانڈ ہولڈر کو اس کے خلاف عدالت میں مقدمہ درج کرنے کا حق حاصل ہوتا ہے، اس لئے زیادتی مجموعی اعتبار سے مشروط ہوتی ہے، اور اس زیادتی کا بعض کو ملنا بھی یقینی ہے، لہذا بانڈز پر ملنے والا انعام سود ہے، جس کا لینا ناجائز ہے۔

اگر کسی نے غلطی سے پرائز بانڈ کے انعام کی رقم وصول کر لی ہو تو اس پر اولاً لازم ہے کہ وہ مذکورہ رقم حکومت کے خزانے میں واپس جمع کروائے، اور اگر واپس جمع کرانا کسی وجہ سے ممکن نہ ہو تو اس رقم کو بلا نیت ثواب فقراء و مساکین پر صدقہ کر دے۔ پرائز بانڈ خود مال نہیں ہے، بلکہ وہ قرض کی رسید ہے۔

پرائز بانڈ کے ذریعے جمع کردہ رقم دین قوی ہے، اور دین قوی پر زکوٰۃ کا حکم یہ ہے کہ اس کے مالک پر اس رقم کی زکوٰۃ واجب ہے، البتہ فی الفور ادائیگی واجب نہیں ہے، جب یہ رقم مل جائے اس وقت ادائیگی واجب ہوگی، اور گزشتہ سالوں کی زکوٰۃ بھی واجب الاداء ہوگی۔۔۔۔۔ واللہ سبحانہ و تعالیٰ اعلم

محمد افتخار بیگ

الجواب صحیح

دارالافتاء دارالعلوم کراچی 14

احقر محمود اشرف عفی اللہ عنہ

۱۴۲۳/۱۱/۲۳ھ

۱۴۲۳/۱۱/۲۶ھ



حضرت مولانا مفتی عبدالرؤف سکھروی صاحب دامت برکاتہم العالیہ نے کسی سائل کے ایک مفصل سوال نامہ کے جواب میں بہت مختصر اور جامع انداز میں اس پر گفتگو فرمائی ہے:-

### الجواب حامداً ومصلیاً

آپ کے سوالات پر غور کیا گیا، غالباً آپ نے انعامی بانڈ کی اسکیم کا رول اور اس کے متعلق دیگر تحریرات کا مطالعہ نہیں فرمایا، ورنہ شاید اس قدر سوالات قائم کرنے کی ضرورت پیش نہ آتی، چنانچہ انعامی بانڈ کی اسکیم کے متعلق جو تحریرات ہمارے یہاں محفوظ ہیں ان میں غور کرنے سے واضح ہوتا ہے کہ:

حکومت ہر انعامی بانڈ والے شخص سے اس کے دیئے ہوئے قرض پر سود دینے کا معاہدہ تو نہیں کرتی، لیکن انعامی بانڈ حاصل کرنے والے تمام افراد سے بحیثیت مجموعی یہ بات بہر حال طے ہے کہ وہ انہیں انعام ضرور تقسیم کرے گی اگر وہ ایسا نہ کرے تو انعامی بانڈ رکھنے والا ہر فرد انعام تقسیم کرنے کا مطالبہ کر سکتا ہے، بلکہ وہ بذریعہ عدالت بھی حکومت کو انعام تقسیم کرنے پر مجبور کر سکتے ہیں۔

اس تفصیل سے انعامی بانڈ کی اسکیم کی پوری حقیقت واضح ہو جاتی ہے کہ انعامی بانڈ کی رقم حکومت پر قرض ہے جس کے لئے کوئی مدت مقرر نہیں، جب چاہیں لے سکتے ہیں اور انعامی بانڈ رکھنے والوں کو بصورت انعام جو کچھ ملتا ہے وہ اسی قرض پر ملتا ہے اور وہ بحیثیت مجموعی، جملہ انعامی بانڈ رکھنے والوں سے مشروط ہے، اور قرض پر ہر قسم کا مشروط نفع احادیث وفقہ کی روشنی میں بلاشبہ سود ہے۔

لہذا انعامی بانڈ پر نکلنے والا انعام سود ہے، اس کو وصول کرنا اور اپنے استعمال میں لانا حلال نہیں ہے، جتنے روپے کا انعامی بانڈ ہے، بس اس قدر رقم واپس لے سکتے ہیں، اگر کسی نے غلطی سے انعام کی رقم بھی وصول کر لی ہو تو انعام والی رقم کے انعامی بانڈ خرید کر جلا دے یا چاک کر کے ضائع کر دے تاکہ حکومت کو سود کی رقم واپس پہنچ جائے، کیونکہ اس رقم کا اصل حکم یہی ہے کہ جس سے وصول کی ہو، اسی کو لوٹائے، اور جب اصل کو لوٹانا متعذر ہو جائے تو بلا نیت ثواب کسی مستحق زکوٰۃ کو مالک اور قابض بنا کر دیدے۔

اور انعامی بانڈ کے انعام کو تجارتی انعام پر قیاس کرنا درست نہیں، اسی طرح انعامی بانڈ کے لین دین کو فقہی لحاظ سے بیع قرار دینا بھی صحیح نہیں، کیونکہ حقیقتاً یہ خرید و فروخت نہیں بلکہ قرض کا لین دین ہے۔

**فی رد المحتار: (ص ۱۷۴ ج ۴)**

(قوله كل قرض جرنفعاً حرام) ای إذا كان مشروطاً  
كما علم مما نقله عن البحر عن الخلاصة ، وفي  
الذخيرة وإن لم يكن النفع مشروطاً في القرض فعلى  
قول الكرخي لا باس به

**فی الدر المختار: (ص ۱۷۰ ج ۴)**

ولزم تأجيل دين إلفي سبع على مافي مداینات  
الاشباه بدلیل صرف .....

والسابع القرض فلا يلزم تأجيله ، الخ.... والله اعلم .

بندہ عبدالرؤف سکھروی

دارالافتاء دارالعلوم کراچی نمبر ۱۴

۲۹-۱۱-۱۴۱۱ھ



www.e-iqra.info



دارالافتاء جامعۃ العلوم الاسلامیہ بنوری ٹاؤن سے فتاویٰ بینات میں پرائز بانڈ سے متعلق مفصل اور مدلل فتویٰ شائع ہوا۔ جو درج ذیل ہے۔

## پرائز بانڈ پر ملنے والے انعام کا حکم

جناب مفتی صاحب عرض یہ ہے کہ ”پرائز بانڈ“ کے متعلق معلومات چاہئیں کہ آیا ”پرائز بانڈ“ کا لین دین کرنا اور اس پر دیئے جانے والے انعام کا حاصل کرنا جائز ہے یا نہیں؟ کیونکہ ادارہ یعنی اسٹیٹ بینک آف پاکستان اس کو سود ہی ظاہر کرتا ہے اور یہ سود لاٹری سسٹم سے انعام کے طور پر لوگوں میں تقسیم کرتے ہیں کسی کو نہیں ملتا کسی کو اپنی رقم سے کئی گنا زیادہ اور کسی کو بہت تھوڑا ۱۰۰، ۲۰۰ روپے انعام ملتا ہے۔

لہذا برائے مہربانی مدلل حوالے کے ذریعہ بتائیں کہ پرائز بانڈ کا کاروبار اور اس پر ملنے والا انعام جائز ہے یا ناجائز؟  
سائل:

عبدالعزیز ولد حاجی عمر معرفانی

سولجر بازار کراچی

## الجواب باسمہ تعالیٰ

اسلام ایک مکمل ضابطہ حیات ہے جو کہ تمام شعبہ ہائے زندگی کو شامل اور حاوی ہے ابتدائے آفرینش سے لے کر قبر کی منزل تک کا کوئی گوشہ ایسا نہیں جس میں انسانیت کی رہنمائی کے لئے اسلام کی واضح ہدایت اور معتدل تعلیمات

موجود نہ ہوں، عبادات ہوں یا معاملات، معاشیات ہوں یا معاشرت، اخلاقیات ہوں یا آداب زندگی، اقتصادیات ہوں یا جدید معاشیات غرض ہر شعبہ میں اسلام، انسانیت کی قیادت و سیادت کے فرائض انجام دیتا ہوا نظر آتا ہے۔

مذہب اسلام کا کمال یہ بھی ہے کہ ہر دور میں بلکہ ہر زمان و مکان میں انسانیت کی رہنمائی کرتا ہے زمانہ کی برق رفتاری اور بدلتے ہوئے حالات میں بھی اس کی قیادت برقرار رہتی ہے۔

اسلام اس بے مثال معاشی نظام کا نام ہے جس میں ایسی آمدنی اور کمائی سخت ناپسند کی جاتی ہے جو گھر بیٹھے بلا محنت و مشقت کے حاصل ہو، اسلام میں وہ رقم بھی ناجائز اور حرام ہے جو دوسروں کے استحصال سے حاصل کی گئی ہو، اور براہ راست دولت کے ذریعہ دولت حاصل کی جاتی ہو، چنانچہ سود اس لئے حرام ہے کہ سود لینے والے کو بغیر معاوضہ و محنت کے آمدنی آتی رہتی ہے وہ کسی دوسرے کی مجبوری سے فائدہ اٹھاتا ہے شریعت مطہرہ میں کسی کی مجبوری سے ناجائز فائدہ اٹھا کر دولت اکٹھا کرنا، ناحق طور پر مال حاصل کرنا ناجائز ہے۔

باری تعالیٰ کا ارشاد ہے:

﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ.....﴾ الخ

(النساء: ۲۹)

ترجمہ: ”اے ایمان والو! نہ کھاؤ مال ایک دوسرے کے آپس میں ناحق۔“

جو شخص ناحق طور پر مال حاصل کرے قرآن کریم میں اس کے لئے وعید

شدید آئی ہے۔

﴿وَمَنْ يَفْعَلْ ذَلِكَ عَدُوًّا ظَالِمًا فَنُصَلِّيهِ نَارًا  
وَكَانَ ذَلِكَ عَلَى اللَّهِ يَسِيرًا﴾

(النساء: ۳۰)

ترجمہ..... ”جو کوئی یہ کام کرے تعدی اور ظلم سے تو ہم اس کو ڈالیں  
گے آگ میں اور یہ اللہ تعالیٰ پر آسان ہے“

واضح رہے کہ جتنے ناجائز اور غیر مشروع طریقے اس وقت ہماری  
معیشت میں رائج ہیں اس میں سود اور جوا ایسے عناصر ہیں جو اپنے تمام تر دینی و  
دنیاوی اور اخلاقی نقصانات کے باوجود پوری دنیا میں خصوصاً عالم اسلام کی  
معیشت میں بھی اس طرح عام ہو گئے ہیں، کہ آج ایسی چیزوں کو اقتصادیات اور  
تجارت کے لئے ریڑھ کی ہڈی سمجھا جانے لگا ہے، اور یہ تصور عام ہونے لگا ہے  
کہ آج کوئی تجارت یا صنعت یا اور کوئی معاشی نظام بغیر سود کے چل ہی نہیں سکتا،  
لیکن اگر ماحول کی تقلید سے بلند و بالا تر ہو کر وسیع نظر سے معاملات کا جائزہ لیا  
جائے تو یہ نتیجہ ضرور نکلے گا کہ سود اور جوا معاشیات کے لئے ریڑھ کی ہڈی  
نہیں بلکہ انسانی معیشت کے لئے خطرناک کینسر ہے کہ جب تک اس کو آپریشن  
کر کے نہ نکالا جائے گا دنیا کی معیشت اور تجارت اعتدال پر نہ آ سکے گی۔

علاوہ ازیں سود اور جوا، دوائے مستقل گناہ ہیں جن کی قباحت اور برائی  
اور تباہ کاریوں کا ذکر قرآن کریم اور رسول کریم ﷺ کی مستند احادیث میں واضح  
اور ٹھوس الفاظ میں آیا ہے۔

اللہ جلّ جلالہ نے سود پر شدید اور اتنی سخت وعید فرمائی ہے، جو کسی دوسرے



گناہ پر نہیں آئی ہے حتیٰ کہ سودی کاروبار کو اللہ تعالیٰ اور اس کے رسول ﷺ سے اعلان جنگ کے مترادف قرار دیا ہے، قرآن کریم میں ارشاد ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ ۝ فَإِن لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ﴾

(البقرة: ۲۷۸، ۲۷۹)

”اے ایمان والو! اللہ سے ڈرو اور جو کچھ سود کا بقایا ہے اس کو چھوڑ دو اگر تم ایمان والے ہو پھر اگر تم نہیں چھوڑتے تو اللہ اور اس کے رسول کی طرف سے اعلان جنگ سن لو۔“

نبی کریم ﷺ کا ارشاد ہے:

”الرباسبعون جزئاً أيسرها أن ينكح الرجل أمه“

مشکوٰۃ المصابیح۔ کتاب البیوع۔ باب الربوا۔

الفصل الثالث۔ ۲۴۶/۱۔ ط: قدیمی

”سود کے مفاسد کی ستر قسمیں ہیں ان میں سے ادنیٰ قسم ایسی ہے جیسے کوئی اپنی ماں سے بدکاری کرے۔“

”عن أبي هريرة قال : قال رسول الله ﷺ : أتيت ليلة أسرى بي على قوم بطونهم فيها الحيات تری من خارج بطونهم فقلت: من هؤلاء يا جبرئيل قال: هؤلاء اكلة الربا (المرجع السابق)

”حضرت ابو ہریرہؓ سے روایت ہے کہ آنحضرت ﷺ نے فرمایا

معراج کی رات میرا گزرا ایک قوم پر ہوا جن کے پیٹ کمروں کے مانند (بڑے بڑے) تھے اور ان کے پیٹوں میں سانپ بھرے ہوئے تھے جو باہر سے نظر آرہے تھے۔ میں نے پوچھا اے جبرئیل یہ کون ہیں، کہا یہ لوگ سود خور ہیں۔“

اسی طرح اللہ ﷻ نے جوئے اور قمار بازی کے معاملات کو نہ صرف حرام قرار دیا ہے بلکہ اس کو انسانی معیشت کے لئے نجاست، گندگی، انسانیت کے درمیان بغض و عداوت کا سبب اور شیطانی عمل قرار دیا ہے اور اس کو یاد الہی اور سب سے اہم عبادت نماز سے باز رکھنے والی چیز بتایا ہے، نیز آیت کی دلالت سے معلوم ہوتا ہے کہ جوا اور سودی معاملات انسانی زندگی کے لئے سخت مضر اور نقصان دہ ہیں اور ان سے بچنے میں انسان کی فلاح اور کامیابی ہے۔

قرآن کریم میں حق تعالیٰ نے ارشاد فرمایا اگر تم لوگ اپنی اور معاشرہ کی فلاح اور اصلاح چاہتے ہو تو جوئے اور سودی کاروبار کو بالکل چھوڑ دو۔

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ  
وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ  
تَفْلَحُونَ﴾ إِنَّمَا يَرِيدُ الشَّيْطَانُ أَنْ يُوقِعَ بَيْنَكُمْ الْعَدَاوَةَ  
وَالْبَغْضَاءَ فِي الْخَمْرِ وَالْمَيْسِرِ وَيَصْذِكُمْ عَنْ ذِكْرِ اللَّهِ  
وَعَنِ الصَّلَاةِ فَهَلْ أَنْتُمْ مُنْتَهُونَ﴾ (المائدة: ۹۰، ۹۱)

”اے ایمان والو! بلاشبہ شراب اور جوا، بت اور جوئے کے تیر، یہ سب نجس ہیں، شیطانی عمل میں سے ہیں، ان چیزوں سے دور رہا کرو

تاکہ تمہیں فلاح ملے، شیطان تو یہ چاہتا ہے کہ شراب اور جوئے کے ذریعہ تمہارے آپس میں بغض اور عدوات پیدا کر دے اور اللہ جلّٰلہ کی یاد سے اور نماز سے تم کو باز رکھے، سو کیا تم باز آؤ گے۔“  
نبی کریم ﷺ کا ارشاد ہے:

”من قال: تعال أقامرک فلیتصدق“

سنن ابی داؤد۔ کتاب الایمان والنذور

باب الیمین بغیر اللہ ۶۳/۲: ط: میر محمد

”جس نے اپنے ساتھی سے کہا آؤ تمہارے ساتھ جو اکھلتا ہوں پس اس کا کفارہ یہ ہے کہ کچھ صدقہ کر دے۔“

شریعت مطہرہ میں قمار اور جوئے کی حرمت اس قدر تاکید سے آئی ہے کہ محض اس کی طرف دعوت دینا بھی حرام قرار دیا گیا، قمار اور جوئے کی جو شکلیں زمانہ جاہلیت میں رائج تھیں اگرچہ ان کا عام رواج آج کل ہمارے معاشرے میں کم ہے تاہم اس کی جگہ دوسرے بے شمار طریقے رائج ہو گئے ہیں ان رائج جوئے اور قمار کے طریقوں میں بنیادی عناصر کو دیکھا جائے، تو ان کی اصلیت اور حقیقت وہی ہے جو ایام جاہلیت میں موجود تھی، زمانے کی جدت کے ساتھ جس طرح ہر چیز کے اندر جدت اور تبدیلی آرہی ہے اسی طرح قمار اور جوئے کے کاروبار میں بھی خاصی تبدیلیاں آگئی ہیں اب تک قمار بازی کے معاملات میں نئے نام اور نئے عنوانات سے سادہ لوح مسلمانوں کو جو دھوکے دیئے جارہے ہیں ان میں سے عام انعامی بانڈز کے علاوہ پرائز بانڈ کا وہ کاروبار بھی



شامل ہے جو آج ملکی سطح پر پھیلا ہوا ہے، اس کے علاوہ مختلف کمپنیوں اور حکومت کے اداروں کی جانب سے بانڈز کے ذریعہ سرمایہ بڑھانے کی اسکیم اور قرعہ اندازی، لاٹری کے ذریعہ سرمایہ کو تحفظ فراہم کرنے کے ساتھ ساتھ راتوں رات امیر بنانے والے پروگرام بھی شامل ہیں۔

حکومت کی طرف سے جو پرائز بانڈ (نیشنل سیونگ سٹیفکیٹ) آج کل جاری کئے جا رہے ہیں ان پر معمولی غور کرنے سے واضح طور پر یہ بات سمجھ میں آتی ہے کہ یہ سود اور جوئے کی ایسی شکلیں ہیں جو اسلامی شریعت کی رو سے قطعاً ناجائز اور حرام ہیں۔

ان پرائز بانڈ میں سود کا وجود تو بالکل ظاہر ہے کیونکہ سود کی حقیقت یہ ہے کہ مال کا مال کے بدلے معاملہ کرنے میں ایک طرف سے ایسی زیادتی ہو کہ جس کے مقابلہ میں دوسری طرف سے کچھ نہ ہو۔

جیسا کہ ”فتاویٰ عالمگیری“ میں ہے:

”الربا وهو فى الشرع عبارة عن فضل مال لا يقابله

عوض فى معاوضة مال بمال“

الفتاوى الهندية۔ الباب التاسع فيما يجوز بيعه وما لا يجوز۔

الفصل السادس فى تفسير الربوا وأحكامه۔ ۱۱۷/۳۔

بعینہ یہی حقیقت پرائز بانڈ کے انعام میں بھی موجود ہے کیونکہ ہر آدمی مقررہ رقم دیکر پرائز بانڈ اس لئے حاصل کرتا ہے کہ اس سے قرعہ اندازی میں، نام آنے پر اپنی رقم کے علاوہ ایک خطیر رقم مل جائے، اور زائد اور اضافی رقم سود ہے

کیونکہ شرعاً نقد رقم کا تبادلہ اگر نقد رقم سے ہو تو برابری کے ساتھ لین دین کرنا ضروری ہوتا ہے، کمی بیشی کے ساتھ لین دین کرنا سود ہے۔

اسی طرح سود کی ایک اور حقیقت جو نزول قرآن سے پہلے بھی سمجھی جاتی تھی یہ تھی کہ قرض دے کر اس پر نفع لیا جائے، سود کی یہ تعریف ایک حدیث میں ان الفاظ کے ساتھ آئی ہے:

”کل قرض جر منفعة فهو ربا“

الجامع الصغير للسيوطی - ص ۳۹۴۔

دارالکتب العلمیۃ بیروت لبنان

”یعنی ہر وہ قرض جو نفع کمائے سود ہے۔“

اسی وجہ سے احادیث میں اپنے مقروض کا ہدیہ قبول کرنے کی ممانعت آئی ہے جبکہ اس سے پہلے ہدیہ اور تحفہ دینے کے معاملات آپس میں جاری نہ ہوں اور ایسا ہدیہ قبول کرنے کو اس لئے ناجائز قرار دیا ہے کہ وہ بھی ایک طرح کا قرض دیکر نفع حاصل کرنا ہے جیسا کہ نبی کریم ﷺ کا ارشاد ہے:

”إذا أقرض الرجل الرجل فلا يأخذ هدية“.

مشکوۃ المصابیح - کتاب البیوع - باب الربوا۔

الفصل الثالث - ۲۴۶/۱ - ط قدیمی

”جب کوئی شخص دوسرے کو قرض دے تو وہ اس سے ہدیہ نہ لے۔“

فقہ اسلامی کی مشہور کتاب ”شامی“ میں ہے:

”کل قرض جر نفعاً فهو حرام“

رد المحتار۔ فصل فی القرض۔ مطلب کل قرض جر نفعاً فهو حرام۔ ۱۶۶/۵۔

ط: ایچ ایم سعید

”یعنی ہر وہ قرض جو نفع کماتا ہے سود ہے۔“

لہذا اس سے ثابت ہوا کہ ربا اس زیادتی کا نام ہے جو قرض کی وجہ سے حاصل ہوئی ہو، سود کی یہ حقیقت پرائز بانڈ کے انعام پر بھی صادق آتی ہے اس لئے کہ حکومتی ادارہ میں جمع کی ہوئی رقم قرض ہے کیونکہ ادارہ اسے اپنے تصرف میں لاتا ہے اور قرعہ اندازی میں نام آنے پر مقررہ رقم مالک کو دی جاتی ہے لہذا یہ قرض کے زمرے میں آتی ہے اور اس قرض کے عوض میں جو انعام (منافع) حاصل کیا جاتا ہے یہی سود ہے۔

اسی طرح موجودہ پرائز بانڈز کے انعام میں جو ابھی شامل ہے، جو جسے عربی زبان میں ”قمار“ کہا جاتا ہے درحقیقت ہر وہ معاملہ ہے جس میں ”مخاطره“ ہو جیسا کہ حضرت ابن عباسؓ سے مروی ہے:

”قال ابن عباسؓ المخاطرة قمار“

الجامع لأحكام القرآن للقرطبي ۳۶/۲۔

وجدت معناه ولم اجد هذا اللفظ فيه۔

نیز امام مالکؒ نے فرمایا:

الميسر ميسران: ميسر اللهو، وميسر القمار؛

فمن ميسر اللهو النرد والشطرنج والملاهي كلها،



ومیسر القمار ماتخاطر الناس علیہ“.

الجامع لأحكام القرآن للقرطبی۔ تحت قوله تعالى

يسئلونك عن الخمر۔ ۳۶/۲۔

”جوادو قسم پر ہے ایک قسم تو کھیل کود کا جو ہے جیسے نزد اور شطرنج ہے اور دوسرے قسم کا جو اوہ معاملات ہیں جن سے لوگ خطرے میں واقع ہوتے ہیں“۔

پرائز بانڈ کے حصہ داران زائد رقم وصول کرنے کی غرض سے رقم جمع کراتے ہیں لیکن معاملہ قرعہ اندازی اور اس میں نام آنے پر مشروط ہونے کی وجہ سے یہ لوگ خطرے میں رہتے ہیں کہ زائد رقم ملے یا نہ۔ چنانچہ قمار کی حیثیت کے متعلق امام ابو بکر جصاصؒ اپنی مایہ ناز کتاب ”احکام القرآن“ میں تحریر فرماتے ہیں:

”و حقیقته تملیک المال علی المخاطرة“

أحكام القرآن للجصاص. تحت قوله تعالى إنما الخمر والميسر.

۴۶۵/۲ ط: دارالکتب العلمیۃ بیروت۔

”یعنی قمار کی حقیقت یہ ہے کہ ایسا معاملہ کیا جائے جو نفع و نقصان کے خطرے کی بنیاد ہو“۔

واضح رہے کہ کاروباری نقطہ نظر سے جس کاروبار میں منافع نہ ہو وہ نقصان ہے تو جن حصہ داران کے نام قرعہ اندازی میں نہیں آتے وہ نقصان میں رہتے ہیں۔

خلاصہ یہ ہے کہ قمار (جوا) ہر وہ معاملہ ہے جو نفع و ضرر کے درمیان دائر ہو، یعنی یہ بھی احتمال ہو کہ معمولی رقم کے عوض میں بہت سا رامال مل جائے گا اور یہ بھی احتمال ہو کہ کچھ نہ ملے گا خواہ اصل رقم باقی رہے کیونکہ انہوں نے اصل رقم حاصل کرنے کے لئے رقم جمع نہیں کرائی تھی، بلکہ بڑی رقم کے طمع میں رقم جمع کرائی تھی جو انہیں حاصل نہیں ہو سکی اور وہ پشیمان ہوئے۔ لہذا حکومت کی طرف سے جاری کردہ پرائز بانڈ میں اصل رقم اگرچہ محفوظ رہتی ہے، چونکہ مزعومہ منافع نہیں مل سکے، تو وہ خسارے میں رہے اور جن کو قرعہ اندازی میں رقم ملی ہے ابتداء میں خطرے میں رہنے کی وجہ سے یہ معاملہ جوئے کا معاملہ تھا ملنے، نہ ملنے میں تردد تھا، قرعہ اندازی میں نام آنے پر زائد رقم مل گئی لیکن جوا کے معاملہ کے تحت ملی اور نقد کے بدلہ میں نقد نہیں، زائد رقم ملی تو یہ سود ہی ہے لہذا پرائز بانڈ جوئے اور سود کا مجموعہ ہے۔

اس لئے پرائز بانڈ کی خرید و فروخت کرنا اور اس سے ملنے والا انعام حاصل کرنا از روئے شرع ناجائز اور حرام ہے، شیطانی عمل ہے، گندامعاملہ ہے، واجب الترتک ہے کہ اس کے ترک میں انسانی فلاح و کامیابی ہے، اس کے خلاف کرنے میں شیطانییت ہے، اپنے کو گندا کرنا ہے، رب کریم کی غیظ و غضب کو دعوت دینا ہے، اللہ تعالیٰ تمام مسلمانوں کو ہدایت دے، دین کا فہم دے اور ہدایت کو قبول کرنے کی توفیق دے۔ واللہ اعلم

کتبہ: محمد عثمان چاٹگامی

بینات: جمادی الاالی، جمادی الثانیہ ۱۴۲۰ھ

الجواب صحیح

محمد عبد القادر

الجواب صحیح

محمد عبد المجید دین پوری

دارالافتاء والا ارشاد کا ارسال کردہ جواب

### الجواب ومنه الصدق والصواب

(۱)..... پرائز بانڈ کی حقیقت یہ ہے کہ بانڈ جاری کرنے والے ادارے لوگوں سے قرض لے کر مختلف مقداروں کی رسیدیں اس وعدہ پر جاری کرتے ہیں کہ قرعہ اندازی کے ذریعہ اضافی رقم یعنی سود دیا جائے گا، جس کو یہ لوگ انعام کا نام دیتے ہیں تو شرعاً اسکی حیثیت خالص غیر تجارتی سود لینے دینے کی ہے، جو بلا اختلاف سب کے ہاں بلکہ تجارتی سود کو جائز کہنے والوں کے ہاں بھی ناجائز اور حرام ہے۔

(۲)..... اور اگر انعامی بانڈ کے ذریعہ کوئی انعام یعنی سود نہ لے تب بھی اس قرض دینے سے کم از کم یہ فائدہ ضرور حاصل ہوتا ہے کہ اسکے ذریعہ رقم محفوظ ہو جاتی ہے، چنانچہ ہلاک ہونے کی صورت میں مستقرض (یعنی بانڈ جاری کرنے والا ادارہ) ضامن ہے جبکہ قرض کے ذریعہ کسی طرح کا فائدہ حاصل کرنا جائز نہیں، کل قرض جو نفعاً فہور با اور اگر بانڈ جاری کرنے والا ادارہ آگے یہ رقم سود پر دیتا ہے تو اس صورت میں تعاون علی الاثم کا گناہ بھی ہوگا۔

عام بانڈ ہولڈر بانڈ ادارے کا دلال ہے لہذا اس سے معاملہ کرنا گویا ادارہ سے معاملہ ہے جسکا حکم اوپر بیان ہوا ہے، اگر کسی نے جہالت سے اس طرح کا گناہ کر لیا تو اس پر استغفار کرنا اور اس معاملہ کو ختم کرنا لازم ہے، اگر ختم کرنے سے پہلے انعام نکل آیا تو اسے وصول کر لے لیکن اس سود کو استعمال کرنا جائز نہ ہوگا بلکہ بدون نیت ثواب کسی فقیر پر صدقہ کر دینا واجب ہے۔ باقی بانڈ پر جو رقم



لگی ہوئی ہے دوسرے اموال کے ساتھ اسکی زکوٰۃ بھی واجب ہوگی، پرائز بانڈ مال نہیں بلکہ مال کی دستاویز ہے۔ واللہ سبحانہ و تعالیٰ اعلم

بندہ احسان اللہ شائق عفی اللہ عنہ

دارالافتاء والارشاد ناظم آباد کراچی ۱۸

۲۶ محرم ۱۴۲۴ھ

الجواب صحیح

حبیب اللہ عفی اللہ عنہ

دارالافتاء والارشاد کراچی ۱۸

۲۷ محرم ۱۴۲۴ھ

الجواب صحیح

سعید اللہ

دارالافتاء والارشاد

۲۶ محرم ۱۴۲۴ھ

دارالافتاء جامعہ عثمانیہ پشاور سے درجہ ذیل جواب ارسال فرمایا گیا:

باسمہ سبحانہ و تعالیٰ:

### الجواب بعنوان الوهاب

ہماری آخری معلومات تک پرائز بانڈ کی حقیقت کو مد نظر رکھتے ہوئے اس پر ملنے والی رقم سود ہی ہے کیونکہ پرائز بانڈ خود مال نہیں بلکہ قرض کی دستاویز ہے جو متعلقہ ادارے کو دیتا ہے، بانڈ فروخت ہونے کے بعد بینک یا ادارہ آگے اس رقم کو سودی قرضہ پر دیتا ہے، سود وصول کرنے کے بعد کچھ رقم ادارہ اپنے پاس چھوڑتا ہے اور باقی قرعہ اندازی کے ذریعے بانڈ خریدنے والوں میں انعام کے نام سے تقسیم کرتا ہے جو کہ ان کو بلا عوض ملتا ہے اسلئے سود ہی ہے۔

اگر بینک اس رقم کو کسی جائز کاروبار پر بھی لگائے یعنی شراکت کے طور پر پھر بھی چونکہ بانڈ خریدنے والوں پر نفع و نقصان کی بنیاد پر فروخت نہیں کی جاتی ہے اسلئے ناجائز ہوگی، اسی طرح مشترکہ کاروبار میں شرعی نقطہ نظر سے منافع کی رقم سرمائے کے تناسب سے تقسیم ہوگا۔ اور بانڈز کے طریقہ کار کے مطابق قرعہ اندازی کے ذریعے رقم تقسیم کر کے باقی شرکاء کے ساتھ نا انصافی کی جاتی ہے، لہذا پرائز بانڈ ہر اعتبار سے ناجائز اور حرام ہے۔ پرائز بانڈ کی حقیقت کے بعد اب ترتیب سے استفتاء میں مذکور سوالات کیلئے جوابات پیش خدمت ہیں۔

(۱)..... پرائز بانڈ لینے والے اور جاری کرنے والے کے درمیان اسی

نوعیت کا لین دین درست نہیں ہے۔

(۲)..... عام بانڈ ہولڈر اور بانڈ لینے والے کے درمیان اسی مقدار پر

فروخت کرنا جتنے پربانڈ خریدا ہو جائز تو ہوگا لیکن عام حالات میں تعاون علی الإثم ہوگا، جبکہ بانڈز متعلقہ ادارے کو بآسانی واپس کر کے اپنی رقم نکال لینے میں کوئی رکاوٹ نہیں ہوتا ہے۔

(۳)..... قرعہ اندازی میں نام نکلنے کی صورت میں ملنے والی زائد رقم کا

لینا جائز نہیں۔

(۴)..... چونکہ یہ رقم ناجائز اور حرام ہے اسلئے ادارے کے پاس

چھوڑنا چاہئے اگر لے لیا اور متعلقہ ادارے کو واپس کرنا ممکن نہ ہو تو مستحقین زکوٰۃ پر تقسیم کرنا بلا نیت ثواب کے واجب ہے۔

(۵)..... پرائز بانڈ کی اصل رقم پر زکوٰۃ ہوگی۔ انعام والی رقم پر نہیں

کیونکہ وہ کل رقم واجب التصدق ہے۔

(۶)..... پرائز بانڈ خود مال نہیں بلکہ اس قرض کا دستاویز ہے جو ادارے

کو دیا جاتا ہے۔

”والدلیل علی ذالک“

(۱)..... قد نہی رسول اللہ ﷺ عن قرض جر نفعا

(ہدایہ ج ۳ ص ۱۰۲)

(۲)..... ویجب علیہ أن یرده علی مالکہ إن وجد

المالک وإلا ففی جمیع الصور یجب علیہ أن یتصدق

بمثل تلک الأموال علی الفقراء.

بذل المجہود ج ۱ ص ۱۴۷ مکتبہ دار اللواء سعودی عرب

(۳)..... فی القنیۃ لو کان الخبیث نصاباً لایلزمہ الزکوۃ

لأن الكل واجب التصدق فلا یفید التصدق ببعضه

(شامی ج ۲ ص ۲۵) فقط واللہ تعالیٰ اعلم

الحجیب آصف محمود

شریک تخصص فی الفقہ جامعہ عثمانیہ پشاور ۱۱ اپریل ۲۰۰۳ء

الجواب صحیح نجم الرحمن

الجواب صحیح غلام الرحمن

نائب مفتی جامعہ عثمانیہ پشاور

رئیس دارالافتاء جامعہ عثمانیہ پشاور

۱۱/۱ اپریل ۲۰۰۳ء

۱۴۲۴/۲/۹ھ



اس سلسلے میں جامعہ فاروقیہ کراچی سے ایک مفصل فتویٰ شائع ہوا ہے جو کہ درج ذیل ہے:

### بسم الله الرحمن الرحيم

کیا فرماتے ہیں علماء کرام اس مسئلہ کے بارے میں کہ حکومت کی طرف سے پرائز بانڈ اسکیم کے تحت نکلنے والی انعامی رقم یا دیگر اشیاء کا استعمال کرنا کیسا ہے؟ کیونکہ ایک طبقہ کا دعویٰ ہے کہ اس انعامی رقم یا دیگر اشیاء کا لینا اور استعمال کرنا جائز ہے اسلئے کہ یہ انعامی رقم شریعت کی حرام کردہ متعین صورتوں مثلاً چوری، غصب، ڈکیتی، رشوت اور بیع باطل کی حاصل شدہ رقم میں سے کسی سے نہیں۔

رہا سود اور قمار میں سے ہونا، سو یہ انعامی رقم کی زیادتی سود بھی نہیں کیونکہ سود اس زیادتی کا نام ہے، جو بوقت عقد مشروط ہو لیکن اگر بوقت قرض لینے ایسا کوئی طے شدہ معاملہ نہ ہو، تو مقروض کی طرف سے تبرعاً دی جانے والی اضافی رقم بالاتفاق سود نہیں، یہی وجہ ہے کہ عاقدین میں زیادہ رقم لینے دینے کی شرط نہ طے پائی ہو، اور مقروض قرض واپس کرتے وقت اصل رقم سے کچھ زائد رقم دے، تو یہ سود نہیں بلکہ اس کا یہ فعل مستحب ہے، جیسا کہ کتب فقہ اور احادیث نبویہ میں اسکی بہت سی نظیریں موجود ہیں۔

چنانچہ مسلم شریف میں ہے:

”عن جابرؓ قال: أقبلنا من مكة إلى المدينة مع رسول الله

ﷺ فاعتل جملي وساق الحديث بقصته وفيه، ثم قال

لی: یعنی جملک هذا قال: قلت: لابل هولک. قال:  
 لابل بعنيه قال قلت: لابل هولک یا رسول اللہ،  
 قال: لابل بعنيه، قال قلت، فان لرجل علی أوقیة ذهب  
 فهو لک بها قال قد أخذته فتبلغ علیه إلى المدينة قال  
 فلما قدمت المدينة قال رسول اللہ ﷺ لبلال: أعطه  
 أوقیة من ذهب وزده قال: فأعطانی أوقیة من ذهب  
 وزادنی قیراطاً قال فقلت لا تفارقنی زیادة رسول اللہ ﷺ  
 قال: فكان فی کيس لی فأخذه أهل الشام يوم الحرة“

کتاب الربا، باب بیع البعیر واستثناء رکوبه (مسلم، ۲ / ۲۹)

اس حدیث میں حضور ﷺ کے فرمان:

”أعطه أوقیة من ذهب وزده“

کے بارے میں امام اجل محی الدین ابوزکریا تہجدی بن شرف المعروف  
 بامام نووی مسلم کی شرح شرح کامل للنووی میں تحریر فرماتے ہیں:

”فيه جواز الوكالة فی قضاء الديون وأداء الحقوق وفيه

إستحباب الزیادة فی أداء الدين“ (۲ / ۲۹)

اسی طرح مؤطا امام مالک میں ہے۔

مالک أنه بلغه أن رجلاً أتى عبد الله ابن عمر فقال: يا أبا  
 عبد الرحمن إني أسلفت رجلاً سلفاً واشترطت عليه  
 أفضل مما أسلفته فقال عبد الله ابن عمر: فذلك الربا

فقال: كيف تأمرني يا أبا عبد الرحمن فقال عبد الله بن عمر: السلف على ثلاثة أوجه سلف تسلفه تريد به وجه الله فلک وجه الله، وسلف تسلف تريد به وجه صاحبک فلک وجه صاحبک وسلف تسلف لتأخذ خبيثا بطيب فذلك الربا قال: فكيف تأمرني يا أبا عبد الرحمن قال أرى أن تشق الصحيفة فان أعطاك مثل الذي أسلفته قبلته، وإن أعطاك دون الذي أسلفته فأخذته أجرت وإن أعطاك أفضل مما أسلفته طيبة به نفسه فذلك شكر، شكره لك ولك أجر ما أنظرته.

کتاب البيوع، باب مالا يجوز من السلف

(موطا امام مالک ۶۱۲، ۶۱)

اسی طرح علامہ ابن عابدین رحمۃ اللہ بغیر شرط کے قرض کی ادائیگی میں زیادہ دینے کے متعلق سود کی بحث میں ہی تحریر فرماتے ہیں:

”ثم لا يخفى أن هذا كله إذا لم تكن الزيادة مشروطة

كما قدمنا عن الذخيرة. (شامی ۲۴۶/۴)

اور اسی سود کی بحث میں علامہ طحاوی تحریر فرماتے ہیں:

”هذا إذا كانت المنفعة مشروطة في العقد فان لم تكن

مشروطة فدفع أجور فلا بأس“ (۱۰۵/۳)

ان احادیث اور فقہی عبارتوں سے یہ بات آفتاب نیروز کی طرح روشن،

تا بناک ہوگئی ہے کہ قرض دیتے وقت زیادہ لوٹا کر دینے کی شرط ہو تو یہ زیادتی سود ہے ورنہ سود نہیں، اور پرائز بانڈ میں اس قسم کی کوئی شرط نہیں ہوتی، لہذا پرائز بانڈ پر حاصل ہونے والے انعام کو سود کہنا بالکل غلط ہے اور بے بنیاد بات ہے۔

اسی طرح یہ معاملہ قمار میں بھی نہیں آتا اسلئے کہ قمار ہر اس معاملہ کو کہتے ہیں جو نفع و نقصان کے درمیان دائر اور مبہم ہو کہ جسمیں یا پوری رقم جانے کا خطرہ ہو یا زائد رقم کے ساتھ واپس آنے کی امید ہو۔ یہاں پرائز بانڈ میں ایسا کوئی خطرہ نہیں کیونکہ اپنی جملہ رقم محفوظ ہوتی ہے اس میں کوئی نقصان نہیں ہوتا، پس قمار کی شرعی تعریف ”وکل شئی فیہ خطر فہو من المیسر“ میں بھی یہ شامل نہیں ہے۔

اسی طرح قرعہ اندازی کے ذریعے انعامی بانڈ کی تقسیم سے بھی اس میں جو اکی کوئی صورت نہیں بنتی کیونکہ غیر حقوق میں قرعہ اندازی بالاتفاق جائز ہے، ہاں اگر استحقاق کیلئے قرعہ اندازی ہوتی تو حرام قرار دیا جاتا، لیکن یہاں ایسا نہیں۔

خلاصہ یہ ہوا کہ جب زیادتی مشروط نہیں تو سود نہیں، اپنی ذاتی رقم میں کوئی کمی نہیں تو جو نہیں اور غیر حقوق میں قرعہ اندازی بھی بالاتفاق جائز ہے، تو پھر یہ انعام حرام کیوں؟

بینوا تو جروا۔

المستفتی

ابن عبدالرحیم



بسم الله الرحمن الرحيم

### الجواب باسم ملهم الصواب

شرعی نقطہ نظر سے انعامی اسکیمیں چاہے وہ پرائز بانڈ ہی کیوں نہ ہوں ان میں معاملہ اگر اس طرح ہو کہ انعام نہ ملنے کی صورت میں جمع شدہ رقم واپس نہیں ملتی، تو یہ معاملہ سود کے علاوہ قمار پر بھی مشتمل ہو کر ناجائز و حرام ہے، کیونکہ اس صورت میں جمع شدہ رقم داؤ پر لگی ہوئی ہے اور اسی کا نام قمار (جوا) ہے، اور اگر معاملہ اس طرح ہو کہ انعام نہ نکلنے کی صورت میں جمع شدہ رقم محفوظ ہو یعنی بوقت مطالبہ وہ رقم اداء کی جاتی ہو تو اس صورت میں یہ معاملہ اگرچہ قمار (جوا) تو نہیں مگر سود بہر حال ہے۔

یہ کہنا کہ اس عقد میں انعام کے نام پر ملنے والی زیادتی یا منافع مشروط نہیں ہوتے غلط ہے، کیونکہ پرائز بانڈ کی خرید و فروخت میں ہر خریدار اسی طمع میں بانڈ خریدتا ہے کہ ممکن ہے کہ قرعہ اندازی کے ذریعے ”مشروط زیادتی“ کا مستحق قرار پائے جو کہ حکومت کی طرف سے رقم جمع کرنے کے ساتھ معلق ہوتی ہے۔

اور اسکی شرط ہونے پر قرینہ یہ ہے کہ اگر حکومت قرعہ اندازی کے ذریعے انعامات تقسیم نہ کرے تو خریدار اس پر مقدمہ بھی کر سکتے ہیں۔

اگر یہ انعامات حکومت کی طرف سے محض تبرع ہوتے مشروط منافع نہ ہوتے تو مقدمہ کجا، کسی کو اعتراض کا بھی حق نہ ہوتا۔

علاوہ ازیں مشہور فقہی قاعدہ ”المعروف کالمشروط“ کے تحت بھی ان منافع کا مشروط ہونا یقینی ہے۔

چنانچہ یہ قاعدہ متعدد کتب فقہ میں مذکور ہے، بطور نمونہ چند حوالے نقل کئے جاتے ہیں۔

وفی الأشباه: ۱/۳۰۶ ط، إدارة القرآن کراچی

”قال فی إجارة الظهيرة: والمعروف عرفاً كالمشروط شرطاً“

وفی شرح المجلة: ۱/۳۷ ط: بیروت

المعروف عرفاً كالمشروط شرطاً

وفی الشامیة: ۳/۱۳۰، ایچ ایم سعید

أن المقرر فی الكتب من أن المعروف كالمشروط

چونکہ مشہور یہی ہے کہ قرعہ اندازی کے ذریعے نام نکلنے کی صورت میں حکومت انعام دیتی ہے اور لوگ انعام کے حصول کے متمنی ہو کر پرائز بانڈ خریدتے ہیں تو لوگ اس قرض ہی کی وجہ سے انعام پاتے ہیں، اور حکومت بھی اسی وجہ سے انعام دیتی ہے۔ جبکہ آپ ﷺ کا ارشاد ہے۔

”كل قرض جرّ منفعة فهو ربا“

فیض القدیر. ۹/۴۴۸۷، بیروت

”ہر وہ قرض جو نفع کو کھینچ لائے وہ سود ہے۔“

اسی طرح حضرت فضالہ ابن عبیدؓ سے موقوفاً مروی ہے:

”كل قرض جرّ منفعة فهو وجه من وجوه الربا“

رواہ البیہقی: ۵/۳۵۰، نشر السنۃ ملتان

”ہر وہ قرض جو نفع کو کھینچ لائے تو وہ ربا کے دروازوں میں سے ایک دروازہ ہے۔“

اسی طرح صحیح بخاری کی روایت ہے۔

”عن سعید ابن ابی بردہ عن أبیه أتیت المدینة فلقیت عبداللہ بن سلام فقال الاتجنی فاطعمک سویقاً وتمرأ وتدخل فی بیت ثم قال إنک بارض الربا فیہا فاش إذا کان لک علی رجل حق فأهدی الیک حمل تبین أو حمل شعیر أو حمل قتب فلاتأخذہ فانہ ربا“

بخاری، ۱/۵۳۸، باب مناقب عبداللہ بن سلامؓ،

راوی فرماتے ہیں کہ میں مدینہ آیا اور حضرت عبداللہ بن سلامؓ سے ملا تو انہوں نے کہا کہ آئیے تاکہ میں تمہیں ستوا اور کھجور کھلاؤں۔ اور آپ ایسے گھر میں داخل ہو رہے ہیں جس میں آپ ﷺ تشریف لائے تھے، پھر فرمایا کہ تم ایسی سرزمین پر ہو (اس سے ان کی مراد عراق کی زمین تھی) جہاں سود عام ہے، اگر کسی شخص پر تمہارا حق ہو اور وہ تمہیں بھوسہ یا جو، کی گٹھڑی یا جانوروں کا چارا، ہدیہ میں دے تو اس کو نہ لینا، کیونکہ وہ سود ہے۔“

دیکھئے کس طرح حضرت عبداللہ بن سلامؓ ہر زیادتی کو ربا قرار دے رہے ہیں باوجودیکہ وہ اصل عقد میں مشروط نہیں، لیکن انہوں نے صرف اس وجہ سے ربا قرار دیا کہ یہ زیادتی ان کے درمیان متعارف ہوئی تھی، اور قرض ہی کی وجہ

سے منافع دیئے جاتے تھے۔

اسی طرح حضرت انسؓ سے مروی ہے۔

”قال سئلت أنساً، الرجل مني قرض أخاه المال فيهدى

له قال ! قال رسول الله ﷺ : إذا أقرض أحدكم قرضاً

فأهدى له أو حملة على الدابة فلا يركبها ولا يقبله إلا أن

يكون جرى بينه وبينه قبل ذلك“.

ابن ماجہ: ص ۱۷۵، باب القرض

قدیمی کتب خانہ کراتشی

راوی فرماتے ہیں کہ میں نے حضرت انس بن مالکؓ سے پوچھا کہ

ایک شخص اپنے بھائی کو مال قرض دیتا ہے تو وہ اسے ہدیہ دیتا ہے (تو یہ کیسا ہے؟)

انہوں نے کہا کہ نبی کریم ﷺ نے فرمایا کہ جب تم میں سے کوئی قرض دے اور

اس سے ہدیہ دیا جائے یا سواری دی جائے تو وہ اس پر سوار نہ ہو اور نہ اس سے

قبول کرے، مگر یہ کہ اس طرح ہدیہ دینا ان کے درمیان پہلے سے جاری ہو

(تو ہدیہ قبول کر سکتا ہے)۔

مذکورہ حدیث میں بھی آپ ﷺ نے مطلق زیادتی سے منع فرمایا ہے کیونکہ

پہلے سے ہی اگر متعاقدین کے درمیان عطیہ وغیرہ کے لینے دینے کا معمول نہ

ہو تو واضح بات ہے کہ یہ منافع صرف قرض ہی کی وجہ سے دیئے جاتے ہیں۔

مزید آثار صحابہ ملاحظہ ہوں۔

”عن محمد بن سيرين : أن أبي بن كعب أهدى إلى



عمر بن الخطابؓ من ثمرة أرضه ، فردها ، فقال أبى : لم  
رددت على هدى وقد علمت أنى من أطيب اهل  
المدينة ثمرة ؟ خذنى ماترد على هدى ، وكان  
عمر بن الخطابؓ أسلفه عشرة آلاف درهم

”رواہ البیہقی: ۳۴۹/۵، باب کل قرض جر منفعة فهو ربا“

”ابن سیرین رحمۃ اللہ علیہ فرماتے ہیں کہ حضرت ابی ابن کعبؓ نے  
حضرت عمرؓ کو اپنی کھجوروں میں سے ہدیہ بھیجا لیکن حضرت عمرؓ نے وہ  
ہدیہ واپس کر دیا تو حضرت ابیؓ نے فرمایا کہ کیوں آپ نے میرا ہدیہ  
مجھے واپس کر دیا حالانکہ آپ جانتے ہیں مدینہ میں میری کھجوریں سب  
سے اچھی ہے۔ میرا ہدیہ جو آپ نے واپس کیا ہے اس کو قبول کر لیجئے۔  
اور حضرت عمرؓ کے ان پردس ہزار درہم قرض تھے۔“

”عن علقمة قال إذا نزلت على رجل لك عليه دين فأكلت  
عليه فأحسبه له ما أكلت عنده إلا أن إبراهيم كان يقول إلا أن  
يكون معروفا كانا يتعاطيانہ قبل ذلك“

مصنف عبدالرزاق ، ۱۴۲/۸ ، باب الرجل يهدى لمن أسلفه

”حضرت علقمہؓ سے روایت ہے کہ انہوں نے فرمایا کہ جب تم کسی  
ایسے شخص کے پاس جاؤ جس پر تمہارا قرض ہو اور تم اس کے پاس  
کھانا کھاؤ تو جو تم نے کھایا ہے اسے قرض کے حساب میں شمار کر لو،  
مگر حضرت ابراہیم نخعیؓ فرمایا کرتے تھے کہ سوائے اس صورت میں

کہ اس سے پہلے ان کا ایک دوسرے کو کھانا کھلانے کی عادت ہو۔  
 ”عن ابن عباسؓ قال إذا أسلفت رجلاً سلفاً فلا تقبل منه  
 هدية كراع ولا عارية ركوب دابة“

مصنف عبدالرزاق، ۸/۱۴۳، باب الرجل يهدي لمن أسلفه

حضرت ابن عباسؓ نے فرمایا کہ جب تم کسی شخص کو قرض دو تو اس سے  
 جانور کے پائے کا ہدیہ بھی قبول نہ کرنا اور نہ اس کی سواری سے فائدہ اٹھانا۔

”عن ابن عباسؓ انه قال في رجل كان له على رجل  
 عشرون درهماً فجعل يهدي إليه ، وجعل كلما أهدى  
 إليه هديةً باعها، حتى بلغ ثمنها ثلاثة عشر درهماً فقال  
 ابن عباسؓ : لا تأخذ منه إلا سبعة دراهم“

رواہ البیہقی : ۵/۳۴۹، باب كل قرض جر منفعة فهو ربا، سر السنة

”حضرت ابن عباسؓ کے زمانے کی بات ہے کہ ایک شخص کے کسی پر  
 بیس درہم قرض تھے تو مقروض اس کو ہدیہ دیا کرتا تھا اور قرض دار کو  
 جب بھی ہدیہ دیا جاتا وہ اس کو بیچتا تھا یہاں تک کہ اس کی قیمت تیرہ  
 درہم ہو گئی تو حضرت ابن عباسؓ نے فرمایا کہ آپ اس سے صرف  
 سات درہم لے لیں۔“ ہدایا کو بیچ کر وہ تیرہ درہم وصول کر چکا تھا۔

اس طرح کی روایات ذخیرہ احادیث و آثار میں بے شمار ہیں، طالب  
 حق کیلئے انہی کا ذکر کافی ہے۔

ان تمام روایات و آثار سے روز روشن کی طرح واضح ہو گیا کہ قرض کے

ذریعے کسی بھی قسم کی منفعت اٹھانا حرام ہے اور یہی سود ہے، اس سے یہ بھی ثابت ہوا کہ پرائز بانڈ میں انعام کے نام سے جو منافع دیئے جاتے ہیں وہ قرض پر زیادتی ہو کر حرام اور ناجائز ہے۔

اسی طرح امام محمدؒ فرماتے ہیں۔

”أخبرنا أبو حنيفة عن حماد، عن إبراهيم قال: كل قرض

جرّ منفعة فلا خير فيه، وبه نأخذ وهو قول أبي حنيفة“

کتاب الآثار: ص ۱۳۲، باب القرض مکتبہ اہل السنۃ والجماعۃ کراچی

”ہر وہ قرض جو نفع کو کھینچ لائے اسمیں خیر نہیں، امام محمدؒ فرماتے ہیں کہ

اسی کو ہم لیتے ہیں اور یہی امام ابوحنیفہؒ کا قول ہے۔“

مذکورہ تمام روایات و آثار اس پر دال ہیں کہ اضافہ اگر قرض کی وجہ سے

ہو تو وہ سود ہے چاہے اسمیں اضافے کی شرط نہ بھی ہو۔

چنانچہ فقہاء ثلاثہ امام ابوحنیفہؒ امام مالکؒ اور امام احمدؒ فرماتے ہیں۔

وإذا اقترض رجل من رجل قرضاً فهل يجوز أن ينتفع

بشئ من مال المقرض من الهدية والعارية وأكل ما

يدعوه إليه من الطعام أو لا يجوز ذلك ما لم تجربه عادة

قبل القرض؟ قال أبو حنيفة ومالك وأحمد: لا يجوز،

وإن لم يشترطه“

(رحمة الامة، ص ۱۰۷، کتاب السلم والقروض، بیروت)

”اگر کوئی شخص کسی سے قرض لے لے تو کیا یہ جائز ہے کہ قرض خواہ

مقروض کے مال میں سے کسی قسم کا فائدہ اٹھائے مثلاً: ہدیہ، عاریت اور ان کے یہاں دعوت کھائے، جائز نہیں، یہ اس وقت ہے جبکہ قرض سے پہلے دونوں کے درمیان اس طرح کا معاملہ نہ ہو، امام ابوحنیفہ، امام مالک اور امام احمد رحمہم اللہ فرماتے ہیں کہ جائز نہیں اگرچہ پہلے سے شرط نہ لگائی ہو۔

”وقال شمس الأئمة ما ذكر محمد من أنه لا بأس بأن يجيب دعوة مديونه، محمول على ما إذا كان يدعوه قبل الإقراض أما إذا كان لا يدعوه أو كررها عما كان قبل أوزاد في الأئمة كذلك لا يحل“

(الطحطاوی، ۳/ ۱۰۶، دارالمعرفہ بیروت)

”شمس الأئمة“ امام محمد کے اس قول ”کہ قرض خواہ کیلئے جائز ہے کہ اپنے مقروض کی دعوت قبول کرے“ کی توجیہ کرتے ہوئے فرماتے ہیں کہ یہ اس صورت پر محمول ہے جبکہ قرض دار اور مقروض کے درمیان اس طرح کا معاملہ پہلے ہی سے ہو، اگر اس طرح کا معاملہ پہلے سے نہ ہو یا پہلے سے ہو لیکن قرض کے بعد اسمیں زیادتی آجائے تو یہ حلال نہیں۔“

علامہ ابوالبرکات احمد الدردیری مالکی فرماتے ہیں۔

”(وجاز فضل): أي رد أفضل مما إقترضه صفة لأنه حسن قضاء إذا كان بلا شرط وإلا منع الأفضل، والعادة



کا شرط، ویتعین رد مثله“

الشرح الصغير: ۳ / ۲۹۶، دارالمعارف مصر

”کہ قرض میں از روئے صفت بہتر چیز دینا جائز ہے اور یہی قضاء حسن ہے جبکہ بغیر شرط کے دے اور اگر اس طرح واپسی کی شرط ہو، تو پھر اس زیادتی کو منع کیا جائیگا اور عادت شرط کی طرح ہے، اس صورت میں صرف قرض کا مثل ہی متعین ہوگا۔ دیکھئے مذکورہ عبارت میں بھی علامہ نے عادت کو شرط جیسا مانا ہے۔“

اسی طرح علامہ وھبۃ الزحیلیؒ فرماتے ہیں۔

”قال الحنفیۃ فی الراجح عندهم: کل قرض جرّ نفعاً فهو حرام إذا کان مشروطاً فان لم یکن النفع مشروطاً أو متعارفاً علیہ فی القرض فلا بأس بہ“

الفقہ الاسلامی وادلّته: ۴ / ۷۲۴: الفصل الثانی فی القرض،

المکتبۃ الحقانیۃ بشاور

”احناف کے نزدیک رائج یہ ہے کہ ہر وہ قرض جو نفع کو کھینچ لائے وہ حرام ہے جبکہ مذکورہ نفع مشروط ہو اور اگر نفع مشروط نہ ہو اور اسی طرح قرض میں متعارف بھی نہ ہو تو پھر جائز ہے۔“

تو پرائز بانڈ کے قرضہ میں زیادتی متعارف نہیں تو اور کیا ہے اسی نفع کے حصول کیلئے لوگ پرائز بانڈ خریدتے ہیں۔

اسی طرح السید السابق ”صاحب فقہ النہ“ میں فرماتے ہیں:

لايجوز أن يرد المقرض إلى المقرض إلا ما اقترضه  
منه أو مثله تبعاً للقاعدة الفقهية القائلة : كل قرض جرّ  
منفعة فهو ربا والحرمه مقيدة هنا بما إذا كان نفع  
القرض مشروطاً أو متعارفاً عليه.

فقہ السنۃ ، ۲ / ۱۴۸ ، باب القرض ، دارالکتب بیروت

مقرض قرض خواہ کو صرف قرض ہی واپس کرے گا، اس قاعدہ ”کل  
قرض جرّ منفعۃ فہو ربا“ کی وجہ سے، اور حرمت مقید ہے اس نفع  
کیساتھ جو کہ قرض میں مشروط یا متعارف ہو۔

مذکورہ تمام دلائل سے یہ بات روز روشن کی طرح واضح ہو گئی کہ قرض پر  
منافع حاصل کرنا جائز نہیں، چاہے پہلے سے شرط لگائی ہو یا شرط لگائے بغیر عرف  
ہی میں یہ بات متعین ہو کہ مذکورہ قرض پر منافع ملیں گے۔

البتہ بغیر شرط اور متعارف ہونے کے اگر مقرض قرض خواہ کو بطیب  
خاطر کچھ دیدے تو یہ جائز ہے، جس طرح آپ ﷺ نے حضرت جابرؓ کو ایک اوقیہ  
سونا دیا تھا۔

اسی طرح ایک اور روایت حضرت عبداللہ بن عمرؓ کے بارے میں ہے:

عن رجلٍ أنہ قال إستسلف عبد اللہ بن عمر من  
رجل دراهم ثم قضاه خیراً منها فقال الرجل: یا ابا  
عبد الرحمن هذه خیر من دراهمی التي أسلفتک  
فقال عبد اللہ بن عمر: قد علمت ذلک ولكن نفسي

بذلک طيبة .“

رواہ البیہقی : ۳۵۲ / ۵ ، باب الرجل یقضیہ خیرامنہ بلا شرط طيبة بہ

نفسہ، ط ، نشر السنة ملتان

”حضرت مجاہدؒ فرماتے ہیں کہ حضرت عبداللہ بن عمرؓ نے ایک شخص سے چند دراہم قرض لئے تھے پھر اس سے بہتر ادا کر دیئے تو اس شخص نے کہا کہ یہ دراہم تو میرے ان دراہم سے بہتر ہیں جو میں نے قرض میں دیئے تھے تو حضرت عبداللہ بن عمرؓ نے فرمایا کہ مجھے اس کا علم ہے لیکن میں نے دلی رضامندی سے دیئے ہیں۔“

علاوہ اس کے پرائز بانڈ میں گناہ پر تعاون بھی پایا جاتا ہے، کیونکہ پرائز بانڈ جاری کرنے والے ادارے جمع شدہ رقم کو لیکر آگے اس سے سودی معاملات کرتے ہیں، اور گناہ پر تعاون بھی ناجائز ہے۔

قال اللہ تعالیٰ :

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾

( المائدة: ۲ )

”یعنی نیکی اور تقویٰ کے امور میں ایک دوسرے کی مدد کرو، گناہ اور دشمنی کے امور میں ایک دوسرے کی مدد نہ کرو“

خلاصہ یہ کہ مذکورہ دعویٰ کہ پرائز بانڈ پر انعام لینا جائز ہے، غلط ہے۔ لہذا پرائز بانڈ کے ذریعے انعام حاصل کرنا خالص سود ہے جو کہ

نا جائز و حرام ہے۔

قال الله تعالى :

﴿أحل الله البيع وحرّم الربا﴾

(سورة البقرة: ۲۷۵)

وقال الله تعالى : ﴿يا أيها الذين آمنوا اتقوا الله  
وذروا ما بقى من الربوا إن كنتم مؤمنين﴾ ان لم  
تفعلوا فآذنوا بحرب من الله ورسوله ﴿

(سورة البقرة: ۲۷۸)

وقال الله تعالى :

﴿يمحق الله الربا ويربى الصدقات﴾

(سورة البقرة: ۲۷۶)

”عن جابر قال لعن رسول الله ﷺ اكل الربا



حاصل یہ کہ عرب و عجم کے قدیم و جدید تمام محققین اہل افتاء اس بات پر متفق ہیں کہ پرائز بانڈ لینا جائز نہیں اور اس پر ملنے والا انعام سود ہے۔



www.e-iqra.info

پرائز بانڈ سے متعلقہ شبہات اور اُن کا ازالہ

## پرائز بانڈ سے متعلقہ شبہات کا ازالہ :

پرائز بانڈ سے متعلقہ شبہات اور اشکالات کا ضمناً جواب تو ہو گیا لیکن یہاں مستقلاً ان شبہات کا ازالہ کیا جاتا ہے جن کی وجہ سے عوام الناس تشویش اور اضطراب کا شکار ہو جاتے ہیں۔

شبہ نمبر ۱..... بانڈ کے معاملہ کو خرید و فروخت کہا جاتا ہے، مال بیچنے والا اپنے گاہک کو مال کی خریداری پر قرعہ اندازی کرتا ہے یا بغیر قرعہ اندازی انعام دیتا ہے جیسا کہ بعض کمپنیاں شربت کی بوتل کے ساتھ گلاس مفت دے دیتی ہے، یا بعض ٹوتھ پیسٹ کی کمپنیاں دو ٹوتھ پیسٹ خریدنے پر ایک ٹوتھ پیسٹ مفت دے دیتی ہے، بعض کمپنیاں خریداری پر ڈائری اور کلینڈر دیتی ہیں، یہ انعامات خریداری کی شرح بڑھانے پر دیئے جاتے ہیں اس کو کوئی بھی ناجائز اور حرام نہیں کہتا، اس طرح اسٹیٹ بینک اگر پرائز بانڈ کی خریداری بڑھانے کے لئے قرعہ اندازوں کے ذریعے کسی ایک بانڈ ہولڈر کو انعام دیتا ہے تو اس میں کیا قباحت ہے؟

جواب سے پہلے دو باتیں قابل ذکر ہیں۔

(۱)..... محض عوام کے اسے خرید و فروخت کہنے سے یہ بیع کا معاملہ نہیں بن سکتا بلکہ شریعت میں عقد کی حقیقت کا اعتبار ہے، شریعت کا یہ ضابطہ ہے۔

العبرة فی العقود للمعانی دون الألفاظ / رد المحتار: ۳/ ۲۰ - ط: سعید

عقد میں اعتبار حقائق کا ہوتا ہے الفاظ کا نہیں ہوتا۔

محض عوام کے کہنے کی وجہ سے عقد کی حقیقت تبدیل نہیں ہوتی چنانچہ یہ کہا جاتا ہے کہ ریل کے ٹکٹ کی خرید و فروخت ہو رہی ہے حالانکہ یہ معاملہ بیع کا نہیں بلکہ اجارہ کا ہے کیونکہ ٹکٹ اس بات کا ثبوت ہے کہ اس شخص نے اتنی رقم ریلوے کو دی ہے اب یہ شخص مذکورہ منافع (سواری) حاصل کر سکتا ہے۔

اسی طرح شیراز کے بارے میں کہا جاتا ہے کہ شیراز کی خرید و فروخت ہو رہی ہے حالانکہ شیراز کی خرید و فروخت نہیں ہو رہی بلکہ اس حصے کی خرید و فروخت ہو رہی ہے شیراز جس کی نمائندگی کر رہا ہے، وغیرہ وغیرہ۔

بالکل اسی طرح بانڈ کے معاملہ پر خرید و فروخت کا اطلاق تو کیا جاتا ہے لیکن معاملہ بیع نہیں بلکہ قرض ہے جس پر تفصیل سے گفتگو ہو چکی ہے۔

(۲)..... اسکا ذکر بار بار اس رسالے میں آچکا ہے کہ بانڈ خود مال نہیں بلکہ وثیقہ اور دستاویز ہے اسلئے کہ نہ تو یہ ثمن حقیقی (سونا، چاندی) نہ ثمن عرفی (کرنسی) ہے، نہ ہی عرفاً بیع ہے نہ ہی اسے بذات خود کوئی قابل انتفاع چیز سمجھا جاتا ہے، نہ یہ اثاثے کی حیثیت رکھتا ہے۔ لہذا عرفاً، شرعاً، عقلاً یہ بہت واضح ہے کہ مال نہیں مال کی سند اور وثیقہ ہے۔

مذکورہ تفصیل سے یہ بات واضح ہو گئی کہ اسے تجارتی انعام کی طرح خیال کرنا ہرگز درست نہیں، اسلئے کہ وہاں معاملہ بیع کا ہے یہاں قرض کا، اور وہاں خریدار کے ہاتھ میں جو کچھ ہے وہ مال ہے یہاں مال نہیں۔ لہذا تجارتی انعام سود نہیں اور بانڈ پر ملنے والی اضافی رقم قرض پر مشروط اضافہ ہے جو کہ صریح سود ہے اس واسطے ان دونوں کو ایک جیسا سمجھنا بہت بڑی غلطی ہے۔



شعبہ نمبر ۲..... پرائز بانڈ پر جو انعام ہے وہ مشروط نہیں اسلئے وہ ہر کسی کو نہیں ملتا بلکہ جس کا قرعہ اندازی میں نام نکل آئے اسے ملتا ہے تو یہ قرض پر مشروط اضافہ نہ ہوا اور غیر مشروط اضافہ قرض پر جائز ہے۔

جواب..... بانڈ ہولڈرز سے بحیثیت مجموعی یہ طے ہوتا ہے کہ اگر کسی کا نام قرعہ اندازی میں نکل آیا تو اسے انعام دیا جائیگا، چنانچہ ادارہ اگر انعام دینے سے انکار کر دے تو بانڈ ہولڈر عدالتی چارہ جوئی کر سکتا ہے اس سے بالکل صاف معلوم ہوتا ہے کہ یہ اضافہ غیر مشروط نہیں بلکہ بہت مضبوط طریقے سے مشروط ہے کیونکہ اسکی خوب تشہیر کرائی جاتی ہے اور اسی بنیاد پر لوگوں کو اسمیں شامل ہونے کی ترغیب دی جاتی ہے۔

شعبہ نمبر ۳..... پرائز بانڈ پر ملنے والے انعام کی مقدار معلوم نہیں ہوتی بلکہ سود قرض پر متعین اضافے کو کہتے ہیں۔

جواب..... جب یہ تسلیم کر لیا گیا کہ یہ معاملہ قرض کا ہے تو اب اس پر مشروط اضافہ لینا خواہ متعین ہو یا غیر متعین ہو دونوں صورتوں میں حرام ہے بلکہ متعین نہ ہونے کی صورت حرمت کے دوہرے اسباب پائے جانے کی وجہ سے حرمت اور زیادہ متیقن اور قوی ہو جاتی ہے،

شعبہ نمبر ۴..... سود متعین مدت تک قرض پر اضافی رقم لینے کا نام ہے جبکہ پرائز بانڈ میں مدت مقرر نہیں ہوتی بلکہ بانڈ ہولڈر جب چاہے بینک کو بانڈ دیکر اپنی رقم واپس لے سکتا ہے۔

جواب..... یہاں یہ بات سمجھنے کی ہے کہ قرض میں مدت متعین

ہوتی نہیں بلکہ قرض دینے والا اگر مدت متعین کر بھی لے پھر بھی لازم حتمی نہیں ہوتی بلکہ اس سے پہلے بھی وہ اپنے قرض کا مطالبہ کر سکتا ہے کتب فقہ میں تصریح موجود ہے کہ ”الدین لا یتأجل بتأجل“

اصل بات مدت یا مقدار کے معلوم یا مجہول ہونے کی نہیں بلکہ اضافی چیز وصول کرنے کی ہے، چنانچہ حضرت عبداللہ ابن مسعودؓ جو فقہاء صحابہؓ میں سے ہیں جن کے بارے میں آپ ﷺ کا ارشاد گرامی ہے۔

أحب لأمتي ما أحب ابن أم عبدو كرهت لأمتي ما كره ابن أم عبد

فیض القدیر شرح الجامع الصغیر، رقم الحدیث: ۴۴۵۸

میں اپنی امت کیلئے وہی چیز پسند کرتا ہوں جو عبداللہ ابن مسعودؓ پسند کرے اور اس چیز کو ناپسند سمجھتا ہوں جسے وہ ناپسند سمجھے۔

ان کا فتویٰ پہلے تفصیل سے آچکا، کہ انھوں نے مقروض آدمی سے ایک مٹھی گھاس لینے کو بھی حرام قرار دیا ہے۔

قرض پر اضافہ کو حرام قرار دینے کے لئے کسی نے یہ شرط نہیں لگائی کہ اگر مدت متعین نہ ہو تو پھر نفع لینا جائز ہے۔

شبہ نمبر ۵..... اضافی رقم حکومت کی جانب سے حسن سلوک اور احسان ہے جو کہ شرعاً نہ صرف جائز بلکہ پسندیدہ ہے چنانچہ آپ ﷺ کے لین دین سے متعلق کتب حدیث میں یہ بات مذکور ہے کہ ”أعطانی وزادنی“ کہ آپ ﷺ نے مجھے اصل پر اضافہ کر کے دیا۔ لہذا آپ ﷺ کے اس عمل اور حسن ادا کی دوسری نصوص کی وجہ سے جائز ہونا چاہئے۔

جواب..... احسان، تبرع اور مذکورہ معاملہ میں ایک واضح فرق موجود ہے وہ یہ کہ احسان اور تبرع کی صورت میں دینے والا پہلے شرط نہیں لگاتا اور نہ لینے والا اس سے مطالبہ کر سکتا ہے بلکہ وہ اپنی خوشی سے کچھ دیتا ہے جبکہ پرائز بانڈ میں ادارہ پہلے سے اضافی رقم کی شرط لگاتا ہے اور تشہیر کرا کر اسکے ذریعے لوگوں کو راغب کرتا ہے اور انکار کی صورت میں مستحق شخص عدالتی کارروائی کر سکتا ہے۔ اس وجہ سے اس کو تبرع اور احسان کہنا زندہ حقائق کو درگور کرانے والی بات ہے۔

شبہ نمبر ۶..... پرائز بانڈ سے متعلق دوسری سطحی باتوں کی طرح یہ بے وزن بات بھی کہی اور لکھی جاتی ہے کہ جب ایک ادارہ اپنا مال خوشی سے بغیر کسی جبر و اکراہ کے کسی غریب کو دیتا ہے اور دونوں اس پر رضا مند ہیں تو اسمیں حرمت کی کیا بات۔

جواب..... کسی معاملہ کا جائز ہونا اور کسی مال کا حلال ہونا اس کے لئے صرف باہمی رضامندی کافی نہیں بلکہ شرعی نصوص کو دیکھا جاتا ہے چنانچہ رشوت میں فریقین دونوں راضی ہوتے ہیں اس کے باوجود آپ ﷺ نے رشوت دینے اور لینے والے پر لعنت فرمائی ہے اور کیا اس فلسفے کی بنیاد پر ”العیاذ باللہ“ کوئی مسلمان زنا کو جائز کہہ سکتا ہے حالانکہ فریقین اسمیں راضی ہوتے ہیں۔

لہذا یہ بات واضح ہو گئی کہ باہمی رضامندی شرعاً جائز عقود میں مؤثر ہے اور ناجائز عقود باہمی رضامندی سے جائز نہیں ہو سکتے۔

شبہ نمبر ۷..... یہ بھی کہا جاتا ہے کہ بعض لوگ بانڈ صرف اس غرض

سے خریدتے ہیں کہ ان کی رقم محفوظ ہو جائے اضافی رقم لینے کا ارادہ نہیں ہوتا ہے تو ان لوگوں کے حق میں یہ سودی عقد نہ ہوا، لہذا ان کے لئے جائز ہونا چاہئے اور اس صورت میں جب اضافی رقم ملے تو وہ بھی جائز ہونا چاہئے کیونکہ انھوں نے اس رقم کو حاصل کرنے کیلئے عقد نہیں کیا تھا۔

جواب..... محض اضافی رقم نہ لینے کی نیت سے یہ معاملہ جائز نہیں ہوتا کیونکہ گورنمنٹ کی طرف سے اس کے اصول، قواعد اور ضوابط طے شدہ ہیں اور انہی ضوابط کے مطابق معاملہ کیا جاتا ہے اور انکا موجود ہونا پہلے بار ہا ثابت ہو چکا ہے، لہذا محض نیت نہ ہونے کی وجہ سے یہ رقم حلال نہیں ہوگی۔

مندرجہ بالا تمام شبہات کا پہلے ہی ضمناً جواب ہو چکا تھا اور پھر یہ شبہات بھی کوئی وقیع علمی شبہات نہیں بلکہ بہت سطحی اور بے وزن ہیں، جواب کی ضرورت اسلئے محسوس کی گئی کہ انہیں سطحی اور بے وزن باتوں کو لے کر سود جیسے حرام قطعی کو حلال کرنے کی مذموم کوشش کی جاتی ہے اور بہت سارے سادہ لوح مسلمان اس سے متاثر بھی ہوتے ہیں۔

## خلاصہ بحث

پرائز بانڈ کا معاملہ قرض کا معاملہ ہے، اور انعام کے عنوان سے ملنے والی اضافی رقم سود ہے۔ لہذا نہ ہی پرائز بانڈ کا لین دین جائز ہے اور نہ ہی اس پر ملنے والی اضافی رقم کا لینا۔

اللہ جلّ جلالہ امت محمدیہ ”علی صاحبہا علیہ الصّلاۃ والسلام“ کو



صراطِ مستقیم پر قائم و دائم رکھیں اور انہیں ہر قسم کے فتنوں سے محفوظ فرمائیں۔

اللهم اهدنا إلى ما تحب وترضى حين اختلفت الآراء والأنظار  
و ثبت أقدامنا يوم تنزل الأقدام وتشخص الأبصار.

وارزقنا مرافقة حبيبك في دار السلام، اللهم ما أصبح بي من  
نعمة فمنك وحدك لا شريك لك، لك الحمد ولك الشكر، و  
بنعمتك تتم الصالحات.

سمیع اللہ

رفیق شعبہ افتاء جامعہ فاروقیہ کراچی

یکم رمضان المبارک ۱۴۲۸ھ - مطابق ۱۳ ستمبر ۲۰۰۷ء

# التشريح الوافی فی حل مختصر القندوری

مصنف

مولانا نصیب اللہ (ابن الحاج عبدالصمد مالیزئی)

مدرس جامعہ اسلامیہ بحر العلوم سریاب کسٹم کوئٹہ

﴿.....ناشر.....﴾

مکتبہ عمر فاروق

4/501 شاہ فیصل کالونی کراچی فون: 021-4594144-8352169

شادی بیاہ کے لئے انمول تحفہ

# مثالی خاوند، مثالی بیوی

ایک ایسی کتاب جس کا مطالعہ ہر مسلمان مرد، عورت کی اولین ضرورت ہے، معاشرے میں مثالی کردار اپنانے کے لئے قرآن و حدیث کی روشنی میں مرتب کی گئی۔

تالیف

حضرت مولانا وحید الزمان قاسمی کیرانوی رحمہ اللہ

تقریظ

حضرت مولانا ولی خان المظفر دامت برکاتہم  
استاذ الحدیث "جامعہ فاروقیہ" کراچی

ترتیب نو، تفسیر و تحقیق

اختر علی  
سابق استاذ "جامعہ فاروقیہ" کراچی

﴿.....ناشر.....﴾

مکتبہ عمر فاروق

4/501 شاہ فیصل کالونی کراچی

# خلافتِ راشدہ

قدم بہ قدم

تحریر:

عبداللہ فارانی

مکتبہ عمر فاروق

4/501 شاہ فیصل کالونی، کراچی

فون: 4594144



# وہ کتابیں اپنے آباء کی

تالیف  
مولانا نور الرحمن ہزاروی

پیش لفظ  
ابن الحسن عباسی

ماہنامہ وفاق المدارس میں رجال حدیث کی بنیادی کتابوں اور مشہور تفاسیر سے متعلق شائع ہونے والے تعارفی اور تحقیقی مضامین کا مجموعہ ایک ایسی کتاب، جس کا مطالعہ ہر اس شخص کی ضرورت ہے جو علم اور اسلاف کی کتابوں کے ذوق سے بہرور ہے۔

Designed by Faraz Cell: 0302-2691277

مکتبہ شہر فاروق رضی اللہ عنہ

4/491 شاہ فیصل کالونی کراچی

Tel: 021-4594144 Cell: 0334-3432345

Brought To You By [www.e-iqra.info](http://www.e-iqra.info)